



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

2235

25.14

WIDENER



HN JYJX G

2235.25.14




Harvard College Library

BOUGHT FROM GIFTS

OF

FRIENDS OF THE LIBRARY





IHIN RERE

TI

L U K U.

LONDON:

A KỌ FU AWỌN ẸGBẸ BIBELI TI A NPÈ NI BRITISH ATI
TI ILU OMIRAN.

Printed for the British and Foreign Bible Society.

1872.

Oruko ti awon iwe ninu Testamenti

2235.25.14

titon.

	KAP.
Mateu	28
Marku	16
Luku	24
Johanu	21
Ise ti awon Aposteli	28
Episteli si awon ara Romu	16
I. " " " Korinti	16
II. " " " Korinti	13
" " " Galatia	6
" " " Efesu	6
" " " Filipi	4
" " " Kolose	4
I. " " " Tesalonika	5
II. " " " Tesalonika	3
I. Episteli si Timoteu	6
II. " " Timoteu	4
" " Titu	3
" " Filemon	1
" " awon Heberu	13
" ti Jakabu	5
I. " " Peteru	5
II. " " Peteru	3
I. " " Johanu	5
II. " " Johanu	1
III. " " Johanu	1
" " Juda	1
Ifihan ti Johanu	22

N

IHIN RERE TI

LUKU.

KAP. I.

Gege bi enia pipo ti fi owó le e lati tò ihin won-ni lesese, ti a gbagbó jùlò nitòtò ninò wa,

2 Gege bi awon, ti o se li oju won li atetekoṣe, ti nawó won si wa, awon ti se oniṣe òrò na;

3 O si ye si mi pelu, ti mo ti toṣe ohun gbogbo kinikini lati ipileṣe, ki emi ki o kowe si o li oriori, Teofilu òlólá jùlò,

4 Ki iwó ki o le mò otitò ti ohun won-ni, ti a ti kó o tele.

5 Nigba Herodu oba Judea, alufa kan wà, ni ipa ti Abia, oruko rè a ma je Sakaria: aya rè si se okan ninò awon omóbiri Áron, oruko rè a si ma je Elisabeti.

6 Awon mejeji si se olododo niwaju Olorun, nwon nrin ni gbogbo ofin on ilana ti Oluwa li ailegan.

7 Sugbon nwon ko li omó, nitori ti Elisabeti yagan, awon mejeji si di arugbo tan.

8 O si se, igbati o nse ise alufa niwaju Olorun ni ipa ese ti rè,

9 Bi ise ti awon alufa, ipa ti rè ni ati ma fi turari jóna, nigbati o ba wò inò tempeli ti Oluwa lo.

10 Gbogbo ijo awon enia si ngbadura lode li akokò wakati turari.

11 Angeli ti Oluwa kan si fi ara hàn a, o duro li apa otón ti pepe turari.

12 Nigbati Sakaria si ri i, ori rẹ wúle, ẹru si ba a.

13 Sugbon angeli na wi fu u pe, Má bẹru, Sakaria: nitoriti adura rẹ gbà; Elisabeti aya rẹ yio si bí omokonri fu o, iwọ o si sọ orukọ rẹ ni Johanu.

14 Iwọ yio si li ayọ ati inọ didọn; enia pipọ yio si yọ si ibí rẹ.

15 Nitori on yio si pọ niwaju Oluwa, ki yio si mu ọti wain, bẹni ki yio si mu ọti-koti; yio si kọn fu Ẹmí Mimọ lati inọ iya rẹ wá.

16 On yio si pa pipọ da ninọ awon ọmọ Israeli si Oluwa Olorun won.

17 Ẹmí ati agbara Elia ni on yio si fi saju rẹ lọ, lati pa àiya ti awon baba da si ti awon ọmọ, ati ti awon alaigboran si ogbón ti awon olóto; ki o lẹ pèse enia mura silẹ dẹ Oluwa.

18 Sakaria si wi fu angeli na pe, Àmi ewo li emi o fi mò eyi? Emi sá di arugbo, ati Elisabeti aya mi si sumọ iwaju li ojo rẹ.

19 Angeli na si dahùn o wi fu u pe, Emi ni Gabrieli, ti ima duro niwaju Olorun; emi li a rán wá lati sọ fu o, ati lati fi ihin ayọ wonyi hàn o.

20 Si kiyesi i, iwọ o yadi, iwọ ki yio si le fohun, titi ojo na ti nkan wonyi yio fi se,

nitoriti iwo ko gbà òrò mi gbó tì yio sẹ̀ lì akokò tì wọn.

21 Awọn enia si duro dè Sakaria, ẹnu si yà wọn nitoriti o pẹ̀ nínọ̀ tempeli (ilẹ̀ Ọlórún.)

22 Nigbati o si jade, ko le fohun si wọn: nwon si woye pe o ri iran nínọ̀ ile Ọlórún: nitoriti o nse apẹrẹ̀ si wọn, o si wà lì odi.

23 O si sẹ̀, nigbati ojo tì iṣẹ̀ alufa rẹ̀ pé, o lọ si ile rẹ̀.

24 Lẹhin ojo wọn-ni ni Elisabeti aya rẹ̀ lóyun, o si fi ara rẹ̀ pamọ̀ lì osù marun, o ni,

25 Bayi li Oluwa sẹ̀ fu mi li ojo ti o siju-wò mi, lati mu ẹgan mi kuro lodo araiye.

26 Li osù ẹkẹfa a si rán angeli na Gabrieli lati odo Ọlórún lọ si ilu nla kan ni Galili, ti a npè ni Nasareti,

27 Si Wundia kan ti a fẹ̀ fu okonri kan, ti a npè ni Josefu, ti idile Dafidi; oruko wundia na a si ma jẹ Maria.

28 Angeli na si tò ọ wá, o ni, Alafia, iwo eniti a kojusi sẹ̀ lì ọrẹ, Oluwa pelu rẹ̀: alabukon-fu ni iwo nínọ̀ awọn obiri.

29 Nigbati o si ri i, ara fu u li òrò rẹ̀, o si rò nínọ̀ ara rẹ̀ pe, irú kiki kili eyi.

30 Angeli na si wi fu u pe, Má bẹru, Maria: nitori iwo ti ri oju rere lodo Ọlórún.

31 Sá si kiyesi i, iwo o lóyun nínọ̀ rẹ̀, iwo o si bí omokonri, iwo o si pè oruko rẹ̀ ni JESU.

32 On yio pò, Omọ Ogá-ogo li a o si ma

pè e: Oluwa Olurun yio si fi ité ti Dafidi baba rè fu u:

33 Yio si joba ni ile Jakobu titi aiye; ijoba rè ki yio si ni ipekun.

34 Nigbana ni Maria wi fu angeli na pe, Bawo li eyi o ha ri, nigbati emi ko ti mò okonri?

35 Angeli na si dahùn o si wi fu u pe, Emi Mimó yio tò o wá, ati agbara ti Ogá-ogo yio siji bò o: nitorina ohun Mimó ti a o ti inọ rè bí, Omọ Olurun li a o ma pè e.

36 Sá si kiyesi i, Elisabeti ara rẹ, o si lóyun omokonri li ogbologbo rẹ: osù ekefa ni fu eniti a npè li àgan.

37 Nitori ko si ohun ti o soro fu Olurun.

38 Maria si wipe, Wò omobiri odo ti Oluwa; ki o ri fu mi gege bi ọrọ rẹ. Angeli na si fi i sile lọ.

39 Ni ijo won-ni ni Maria si dide, o lọ kankan si ile òke, si ilu nla kan ni Juda;

40 O si wò ile Sakaria lọ, o si kí Elisabeti.

41 O si se, nigbati Elisabeti gbọ ikí Maria, olè sọ ninọ rẹ; Elisabeti si kọn fu Emi Mimó:

42 Ó si ke li ohùn rara, o si wipe, Alabukon-fu ni iwo ninọ awon obiri, alabukon-fu si ni fu omọ inọ rẹ.

43 Nibo si li eyi ti wá ba mi, ti iya Oluwa mi yio fi tò mi wá?

44 Sawò o, bi ohùn ikí rẹ ti bọ si mi li etí, olè sọ ninọ mi fu ayò.

45 Alabukon-fu si li eniti o gbagbó : nitori sise ti nkan wonyi yio se, ti a ti so fu u lati odo Oluwa wa.

46 Maria si dahùn, o ni, Okàn mi yìn Oluwa logò,

47 Emí mi si yò si Olorun Olugbala mi.

48 Nitoriti o siju-wò iwa irele ti omobiri odo rè: sá si wò o, lati isisiyi lo gbogbo iran enia ni yio ma pè mi li alabukon-fu.

49 Nitori eniti o lagbara ti se ohun ti o tobi fu mi; mimó si li oruko rè.

50 Anu rè si mbe fu awon ti o беру rè lati irandiran.

51 O ti fi agbara hàn li apa rè; o ti tú awon onirera ká ni irono okàn won.

52 O ti mu awon alagbara kuro lori ite won, o si gbé awon talakà leke.

53 O ti fi ohun ti o dara kón awon ti ebi npa; o si rán awon olorò pada lowo ofo.

54 O ti rán Israeli omó odo rè lowo, ni iranti anu rè;

55 Bi o ti so fu awon baba wa, fu Abrahamu, ati fu irú-omó rè lailai.

56 Maria si ba a joko niwon osù meta, o si pada lo si ile rè.

57 Ojo Elisabeti pe wayi ti yio bí; o si bí omokonri.

58 Ati awon aladugbo, ati awon ara rè gbó bi Oluwa ti se anu nla fu u; nwon si ba a yò.

59 O si se, ni ijo ekejo nwon wa lati ko

omọ na nila; nwọn si sọ oruko rẹ ni Sakaria, nipa oruko baba rẹ.

60 Iya rẹ si dahùn, o ni, Bẹkọ; bikosẹ Johanu li a o pè e.

61 Nwọn si wi fu u pe, Ko si ọkan ninọ awọn ara rẹ ti a npè li oruko yi.

62 Nwọn si sẹ apẹrẹ si baba rẹ, bi o ti nfe ki a pè e.

63 O si bèrè wală, o kọ ọ, wipe, Johanu li oruko rẹ. Ẹnu si yà gbogbo wọn.

64 Ẹnu rẹ si sí logan, okùn ahọn rẹ si tú, o si sọrọ, o si yìn Ọlọrun.

65 Ẹru si ba gbogbo awọn ti mbe li àgbegbe wọn: a si ti rò gbogbo ihin wonyi ká gbogbo ilẹ òke Judea.

66 Gbogbo awọn ti o gbọ si tò o sinọ ọkàn wọn, nwọn nwipe, Irú omọ kili eyi o jẹ! Ọwọ ti Oluwa si pẹlu rẹ.

67 Sakaria baba rẹ si kọn fu Ẹmí Mimọ, o si sotele, o ni,

68 Olubukọn li Oluwa Ọlọrun Israeli; nitoriti o ti bojuwò, ti o si ti da awọn enia rẹ nide,

69 Ti o si ti gbé iwo igbala soke fu wa ni ile Dafidi omọ odo rẹ;

70 Bi o ti wi li ẹnu awọn woli rẹ mimọ, ti nwọn ti mbe nigbati aiye ti sẹ:

71 Pe a o gbà wa là lowọ awọn ọtá wa, ati lowọ gbogbo awọn ti o korira wa;

72 Lati sẹ ǎnu ti o ti leri fu awọn baba wa, ati lati ranti majemu rẹ mimọ;

73 Ara ti o ti bu fu Abrahamu baba wa,

74 Pe on o fifu wa, lati gbà wa lowo awon otá wa, ki awa ki o le ma sin i laifoya,

75 Ni mimó iwa ati li ododo niwaju rè, li ojo aye wa gbogbo.

76 Ati iwo, omó, woli Ogá-ogo li a o ma pé o: nitori iwo ni yio saju Oluwa lati tón òna rè se;

77 Lati fi imó igbala fu awon enia rè fu imukuro èsè won,

78 Nipa iyonó Olorun wa; nipa eyiti ila òrùn lati oke wá bojuwò wa,

79 Lati fi imole fu awon ti o joko li òkun-kun ati li ojiji ikú, ati lati fi esè wa le òna alafia.

80 Omó na si dàgba, o si le li okàn, o si wà ni ijù titi o fi di ojo ifihàn rè fu Israeli.

KAP. II.

O si se li ojo won-ni, ti ase ti odo Kesari Augustu wá pe, ki a kó orukó enia ti gbogbo aye sinó iwe.

2 (Ikó sinó iwe yi tètékó bèrè nigbati Kireniu fi jẹ Bále Siria.)

3 Gbogbo awon enia si lo olukuluku si ilu ara rè, lati kó orukó rè sinó iwe.

4 Josefu pelu si rè oke lati Nasreti ilu nla ni Galili lo, si ilu nla Dafidi ni Judea, ti a npè ni Betlehemu; (nitoriti o se ti iran ati idile Dafidi:)

5 Lati kó orukó rè, pelu Maria aya rè afesona, ti o tobi fu oyún.

6 O si se, nigbati nwon wà nibè, ojo rè pé ti on yio bí.

7 O si bí akòbi rè omòkònrì, o si fi oja wé e, o si tẹ ẹ sínò ibujẹ eran; nitoriti àye ko si fu won nínò ile èrò.

8 Awon olusọ agutan mbe ni ilu na, nwon nso agbo agutan won li oru ni papa ti nwon ngbé.

9 Sá si kiyesi i, angeli ti Oluwa na yọ si won, ati ogo ti Oluwa si ràn yi won ká: èru si ba won gidigidi.

10 Angeli na si wi fu won pe, Má bèru: sawò o, mo mu ihin rere ayò nla fu nyin wá, ti yio se ti awon enia gbogbo.

11 Nitoriti a bí Olugbala fu nyin loni ni ilu nla Dafidi, ti se Kristi Oluwa.

12 Eyi ni yio si se àmi fu nyin; Enyin o ri omọ ọwọ na ti a fi oja wé, o dubule ni ibujẹ eran.

13 Ọpọlọpọ ogun orun si yọ si angeli na li ojiji, nwon nyin Olurun, wipe,

14 Ogo ni fu Olurun loke orun, ati li aiye alafia, ife inọ rere si awon enia.

15 O si se, nigbati awon angeli na ti pada kuro lodo won lo si orun, awon okonri olusọ agutan na ba ara won so pe, E je ki a lo si Betlehemu tara, ki a le ri ohun ti o se, ti Oluwa fihan fu wa.

16 Nwon si wá logan, nwon si ri Maria, ati Josefu, ati omọ ọwọ na, o dubule ninọ ibujẹ eran.

17 Nigbati nwon si ti ri i, nwon rò ihin na kiri ti a ti wi fu won nidi ti omọ yi.

18 Enu si yà gbogbo awon ti o gbó si nkan wonyi, ti a ti wi fu won lati odo awon oluṣo agutan wá.

19 Sugbon Maria si pa gbogbo nkan wonyi mó, o si nrò won ninọ okàn rẹ.

20 Awon oluṣo agutan si pada lo, nwon nfi ogo fu Olorun, nwon si nyin i, nitori ohun gbogbo ti nwon ti gbó ati ti nwon ti ri, bi a ti wi i fu won.

21 Nigbati ijo ekejo si pé lati ko omọ na nila, nwon pè oruko rẹ ni JESU, bi a ti so o tele lati odo angeli na wá ki a to lóyun rẹ ninọ.

22 Nigbati ojo iweno rẹ (Maria) si pé gege bi ofin Mose, nwon gbé e (Jesu) wá si Jerusalemu lati fi i fu Oluwa;

23 (Bi a ti ko o sino ofin ti Oluwa pe, Gbogbo omọ okonri ti o se akọbi, on li a o pè ni mimọ fu Oluwa;)

24 Ati lati rubo gege bi a ti wi i li ofin ti Oluwa, Adaba meji tabi omọ eiyele meji.

25 Si kiyesi i, okonri kan wà ni Jerusalemu, oruko rẹ a ma je Simeon; okonri na si se olótó ati olufokànsin, o duro dè itunọ Israeli: Emí Mimọ si wà lara rẹ.

26 A si ti fihàn a lati odo Emí Mimọ na wá pe, on ki yio ri ikú, ki o to ri Kristi ti Oluwa.

27 O si ti ipa emí na wá sino tempeli (ile Olorun:) nigbati awon ọbi rẹ si gbé omọ na Jesu wá, lati se fu u bi ise ofin,

28 Nigbana li o si gbé e li apa rè, o fi ibu-kón fu Ọlọrun, o ni,

29 Oluwa, nigbayi li o to jowo omọ ọdọ rẹ lowo lo li alafia, gege bi ọrọ rẹ :

30 Nitoriti oju mi ti ri igbala rẹ na,

31 Ti iwo ti pèse sile niwaju awon enia gbogbo ;

32 Imọlẹ lati mó si awon Keferi, ati ogo Israeli awon enia rẹ.

33 Enu si yà Josefu ati iya rẹ si nkan ti a nso si i wonyi.

34 Simeon si sure fu won, o si wi fu Maria iya rẹ pe, Kiyesi i, a gbé omọ yi kale fu isubu ati idide ti ọpọ awon enia ni Israeli ; ati fu àmi ti a o sọrọ ọdi si ;

35 (Idà yio si gún iwo na li okàn pelu,) ki a le fi irono ti ọpọ okàn hàn.

36 Eni kan si mbe, Ana woli, omobiri Fanueli, li ẹya Aseri : ojo ogbó rẹ pọ, o ti ba oko gbé li odún meje lati igba wundia rẹ wá ;

37 O si se opó iwọn odún merin le logorin, eniti ko kuro ni tempeli (ile Ọlọrun,) o si nfi àwe atiadura sin Ọlọrun losán ati loru.

38 O si wọle li akokò na, o si dupe fu Oluwa pelu, o si sọrọ rẹ fu gbogbo awon ti o duro dè idande ni Jerusalemu.

39 Nigbati nwon si ti se nkan gbogbo tan gege bi ofin ti Oluwa, nwon pada lo si Galili, si Nasareti ilu nla won.

40 Omọ na si dàgba, o si le li okàn, o

si kón fu ogbón: ore-ofẹ Olórún sí mbe lara rẹ.

41 Awón ǫbí rẹ a sí ma lọ sí Jerusalemu lí ọdọdún sí ijọ ọdún irekoja.

42 Nigbati o sí dí omọ ọdún mejila, nwón goke lọ sí Jerusalemu gẹgẹ bí iṣe tí ijọ ọdún ná.

43 Nigbati nwón sí pé ojọ wón, bí nwón tí npada bọ, omọ ná Jesu duro lẹhin ní Jerusalemu; ati Josefu ati iya rẹ kó mọ.

44 Sugbón nwón sebi o wá lí egbe èrò, o rìn ìrìn ojọ kan; nwón wá a kírí nínọ awón ara ati awón ojulumọ wón.

45 Nigbati nwón kó sí rí i, nwón tón pada sí Jerusalemu, nwón nwá a kírí.

46 O sí dí igbati o se, ní ijọ eketa nwón rí i nínọ tempeli (ìlẹ Olórún,) o jọkọ lí arin awón olukóni, o ngbọ tí wón, o sí mbi wón lẹre.

47 Ènu sí yà gbogbo awón tí o gbọ ọrọ rẹ lí oyé ati idahùn rẹ.

48 Nigbati nwón sí rí i, hà se wón: iya rẹ sí bí i pé, Omọkónrì, èṣe tí iwọ fí se wá bẹ? sawò o, baba rẹ ati emi tí nfi ibinojẹ wá o kírí.

49 O sí dahùn wí fu wón pé, Èṣe tí ẹnyin fí nwá mí kírí? ẹnyin kó mọ pé, emi kó lẹ se kí emi, má wá níbi iṣe baba mí?

50 Ọrọ tí o sọ kó sí yé wón.

51 O sí ba wón sọkalẹ lọ sí Nasareti, o sí fí ara balẹ fu wón: sugbón iya rẹ pá gbogbo nkan wónyi mó nínọ ọkàn rẹ.

52 Jesu si pò li ogbón, o si ndàgba, o si wá li oju rere li ọdọ Ọlọrun ati enia.

KAP. III.

Lí ọdún ekedogun ti ijoba Tiberiu Kesari, nigbati Pontiu Pilatu je Bále Judea, ti Herodu si je tetrarki Galili, Filipu arakonri rẹ si je tetrarki Iturea ati ti Trakoniti, Lisania si je tetrarki Abilene,

2 Ti Ana on Kaiafa nse olori awon alufa, nigbana li ọrọ Ọlọrun tọ Johanu omokoni Sakaria wá ni ijù.

3 O si wá si gbogbo ile iha Jordan, o nwasu baptismu ti ironopiwada fu imukuro ẹse;

4 Bi a ti kọ o ninọ iwe ti ọrọ woli Isaia pe, Ohùn eni ti nkigbe ni ijù, Ẹ tón ọna Oluwa se, ẹ mu ipa rẹ tọ.

5 Gbogbo ogbón li a o kón, gbogbo òke nla ati òke kekere li a o tẹ-bẹrẹ; wíwọ li a o se ni tító, ati ọna palapala li a o sọ di kikuna;

6 Gbogbo enia ni yio si ri igbala Ọlọrun.

7 Nigbana li o wi fu ọpọ awon enia ti o wá lati baptisi lẹdọ rẹ pe, Ẹnyin iran paramọle, tali o kílọ fu nyin lati sá kuro ninọ ibinọ ti mbò?

8 Nje ki ẹnyin ki o so eso ti o ye fu ironopiwada, ki ẹ ma si se bẹrẹ si iwi ninọ ara nyin pe, awa li Abrahamu ni baba: ki emi ki o wi fu nyin, Ọlọrun le fi Ọmọ fu Abrahamu ninọ okuta wonyi.

9 Ati nisisiyi pelu, a fi ãke le gbòngbo igi na: gbogbo igi ti ko ba so eso rere, a ke e lule, a si wó o jù sínà iná.

10 Awọn enia si mbi i pe, Kini ki awa ki o ha se?

11 O dahùn o si wi fu wọn pe, Eniti o ba li èwu meji, ki o fi oṣan fu eniti kó ni; eniti o ba si li onje, ki o se bẹ pelu.

12 Nigbana li awọn agbowode tò o wá lati baptisi lodo rè, nwọn si bi i pe, Olukoni, kili awa o ha se?

13 O si dahùn o wi fu wọn pe, E máse bèrè jù bi ati rán nyin lọ mó.

14 Awọn omọ ogun si bèrè lodo rè, wipe, Kili awa o si se? O si wi fu wọn pe, E máse enikenì ni jamba, bẹni ki e má si gbà dulumọ enikan; ki owo onje nyin ki o si kón nyin loju.

15 Bi awọn enia si ti nreti, ti gbogbo wọn si nrò ninọ ara wọn nitori Johanu, bi on ni Kristi bi on kó;

16 Johanu dahùn o si wi fu gbogbo wọn pe, Loto li emi nfi omi baptisi nyin; sugbón eniti o pọju mi lọ de, okùn bàta esẹ eniti emi ko tò lati tú: on ni yio fi Emí Mimó ati iná baptisi nyin:

17 Eniti atẹ rè mbe li owó rè, yio si gbá ilẹ ipaka rè mó toto, yio si kó alikama rè sínà aká; sugbón òyangbo ni yio fi iná ajōku sọn.

18 Ohun pipọ pelu li o si wasu fu awọn enia ni ikilọ rè.

19 Sugbon Herodu tetrarki, ti o ba wi nitori Herodia aya ti Filipu arakonri rè, ati itori ohun buburu gbogbo ti Herodu ti se,

20 O fi eyi pari gbogbo rè niti ti o fi Johanu sino tubu.

21 Nigbatì a si baptisi awon enia gbogbo tan, o si se, a baptisi Jesu pelu, bi o ti ngbadura, orun si sile,

22 Emi Mimó si sokale si ori rè li àwo adaba, ohun kan si ti orun wá, ti o wipe, Iwo ni ayanfe omọ mi; eniti inọ mi dọn si gidigidi.

23 Jesu tikaarè nto bi eni iwon ogbon odun, o nje (bi a ti fi i pè) omọ Josefu, ti se omọ Eli,

24 Ti se omọ Matati, ti se omọ Lefi, ti se omọ Melki, ti se omọ Jana, ti se omọ Josefu,

25 Ti se omọ Matatia, ti se omọ Amosi, ti se omọ Naumu, ti se omọ Esli, ti se omọ Nage,

26 Ti se omọ Măti, ti se omọ Matatia, ti se omọ Semei, ti se omọ Josefu, ti se omọ Juda,

27 Ti se omọ Joana, ti se omọ Resa, ti se omọ Sorobabeli, ti se omọ Salatieli, ti se omọ Neri,

28 Ti se omọ Melki, ti se omọ Adi, ti se omọ Kosamu, ti se omọ Elmodamu, ti se omọ Eri,

29 Ti se omọ Jose, ti se omọ Elieseri, ti se

omo Jorimu, ti se omo Matati, ti se omo Lefi,

30 Ti se omo Simeon, ti se omo Juda, ti se omo Josefu, ti se omo Jonan, ti se omo Eliakimu,

31 Ti se omo Melea, ti se omo Menan, ti se omo Matata, ti se omo Natan, ti se omo Dafidi,

32 Ti se omo Jese, ti se omo Obedi, ti se omo Boasi, ti se omo Salmon, ti se omo Nason,

33 Ti se omo Aminadabu, ti se omo Aramu, ti se omo Esromu, ti se omo Faresi, ti se omo Juda,

34 Ti se omo Jakobu, ti se omo Isaki, ti se omo Abrahamu, ti se omo Tara, ti se omo Nakoru,

35 Ti se omo Saruku, ti se omo Ragau, ti se omo Faleki, ti se omo Eberi, ti se omo Sala,

36 Ti se omo Kainan, ti se omo Arfaksadi, ti se omo Semu, ti se omo Noa, ti se omo Lameki,

37 Ti se omo Matusala, ti se omo Enoku, ti se omo Jaredi, ti se omo Maleleli, ti se omo Kainan,

38 Ti se omo Enosi, ti se omo Seti, ti se omo Adamu, ti se omo Olurun.

KAP. IV.

JESU si kón fu Emí Mimó o pada ti Jordan wá, a si ti owó Emí dari rè si ijù,
B

2 Ogoji ojo li a fi dan a wò lowo èsu. Ko si je ohunkohun li ojo won-ni: nigbati nwon pé, lehin na li ebi wa npa a.

3 Èsu si wi fu u pe, Bi iwo iba se Omọ Olurun, so fu okuta yi ki o di akara.

4 Jesu si dahùn wi fu u pe, A ti kowe rè pe, Enia ko wà nipa akara nikan, bikose nipa gbogbo òrọ Olurun.

5 Èsu si mu u rè sori òke giga, o si fi gbogbo ile oba aiye hàn a nigba iseju kan.

6 Èsu si wi fu u pe, Gbogbo agbara wonyi li emi o fifu o, ati ogo won: gbogbo rè li a sá fifu mi; enikeni ti o ba si wù mi, emi a fi i fu.

7 Nje bi iwo ba foribale fu mi, gbogbo rè ni yio se ti rè.

8 Jesu si dahùn o si wi fu u pe, Kuro lehin mi, Satan: nitoriti a kowe rè pe, Ki iwo ki o ma foribale fu Oluwa Olurun rè, on nikan-soso ni ki iwo ki o si ma sìn.

9 O si mu u lo si Jerusalemu, o si gbé e kà ipari ti ile Olurun, o si wi fu u pe, Bi iwo iba se Omọ Olurun, bé sile lati ihinyi lo:

10 A sá ti kowe rè pe, Yio kilọ fu awon angeli rè, nitori rè, lati ma se itoju rè:

11 Li owó won ni nwon o si gbé o soke, ki iwo ki o má ba fi ese rè san okuta.

12 Jesu si dahùn o wi fu u pe, A ti so o pe, Iwo ko gbodo dan Oluwa Olurun rè wò.

13 Nigbati èsu si pari idanwò na gbogbo, o fi i sile lo digbose.

14 Jesu si fi agbara Emi pada wá si Galili:

okikí rẹ̀ si kànn kálẹ̀ nì gbogbo àgbegbe tí o yíká.

15 O sì nkọ̀nì nínọ̀ sinagogu wọ̀n, a nyìn í logo lati ọ̀dọ̀ gbogbo awọ̀n enia wá.

16 O sì wá sí Nasareti, nìbiti a gbé tí tọ̀ ọ̀ dàgba: bí ẹ̀sẹ̀ rẹ̀ tí rí, o sì wọ̀ inọ̀ sinagogu lọ lí ọ̀jọ̀ isimi, o dide duro lati kàwe.

17 Á sì fí iwe tí woli Isaia fu u. Nìgbati o sì sí iwe na, o rí ibi tí a gbé kọ̀ ọ̀ pé,

18 Ẹ̀mí tí Oluwa mbe lara mi, nitoriti o fí àmi oróro yànn mi lati wasu Ihin rere fu awọ̀n ọ̀tọ̀sì; o tí rán mi wá lati se awotan awọ̀n onirobinojẹ̀ ọ̀kànn, lati wasu idasílẹ̀ fu awọ̀n igbekun, itọ̀nriran fu awọ̀n afoju, ati lati jowo awọ̀n tí a pa lara lowo,

19 Lati wasu ọ̀dún itẹ̀wọ̀gbà tí Oluwa.

20 O sì pa iwe na de, o tọ̀n fí í fu iranse, o sì joko. Gbogbo awọ̀n tí o mbe nínọ̀ sinagogu sì tejumọ̀ o.

21 O sì bèrẹ̀ sí iwi fu wọ̀n pé, Loni ní Iwe mimọ̀ Ọ̀lọ̀rún yí to se lí etí nyin.

22 Gbogbo wọ̀n sì jẹ́rì rẹ̀, hà sì se wọ̀n sì ọ̀rọ̀ rere tí njade lí ẹ̀nu rẹ̀. Nwọ̀n sì nwipe, Ọ̀mọ̀kọ̀nrì Josefu kọ̀ yí?

23 O sì wí fu wọ̀n pé, Lǎtọ̀ lí ẹ̀nyin o pa owe yí sì mi pé, Onisegun, wò ara rẹ̀ dà: ohunkohun tí awa gbọ̀ pé o tí ọ̀wọ̀ rẹ̀ se ní Kapernaumu, se e nìhìnyì ní ilẹ̀ baba rẹ̀ pelu.

24 O sì wípe, Lǎtọ̀ ní mo wí fu nyin, Ko sì woli tí a tẹ̀wọ̀gbà ní ilẹ̀ baba rẹ̀.

25 Şugbọ̀n mo wí fu nyin nítǎtọ̀, opó pipo

li o wà ni Israeli nigba ojo woli Elia, nigbati orun fi sé li odún mèta on osù mèfa, nigbati iyan nla fi mu ká ilẹ gbogbo;

26 Ko si ẹniti a rán Elia si, bikosẹ si Sarepta, ilu nla kan ti Sidon, si obiri opó kan.

27 Ati adetẹ pipọ ni mbe ni Israeli nigba woli Elisa; ko si ẹniti a wẹnomọ ninọ won, bikosẹ Năman ara Siria.

28 Nigbati gbogbo awon ti o wà ninọ sinagogu gbọ nkan wonyi, inọ ru won susu,

29 Nwon si dide, nwon ti i sode si ehin ilu, nwon si fà a lọ si bèbe òke nibiti nwon gbé tẹ ilu won do, ki nwon ki o le tari rẹ li ogedengbe.

30 Sugbon o si koja larin won, a ba ti rẹ lọ.

31 O si sokale wá si Kapernaumu, ilu nla kan ni Galili, o si nkọ won li ojo isimi.

32 Enu si yà won si ẹkọ rẹ: nitori ikanilara pelu ọrọ rẹ.

33 Okonri kan si wà ninọ sinagogu, ẹniti o li ẹsu, o kigbe li ohun rara,

34 O ni, Jowo wa je; kini si wa ati si iwo, Jesu ara Nasareti? iwo wá lati pa wa run? emi mò ẹniti iwo se; Eni Mimọ Olurun.

35 Jesu si ba a wi, o ni, Pa enu rẹ mọ, ki iwo ki o si jade lara rẹ. Nigbati ẹsu na si gbé e sanle li awujo, o jade kuro lara rẹ, ko si pa a lara.

36 Hà si se gbogbo won, nwon si mba ara won so, wipe, Ọrọ kili eyi! nitori

aṣẹ on agbara li o fi ba èṣu wi, nwọn si jade kuro.

37 Okikí rẹ si kàn nibi gbogbo li àgbegbe ilẹ na yiká.

38 Nigbati o si dide kuro ninu sinagogu, o si wò ile Simon lọ. Ibà si ti da iya ti aya Simon bule; nwọn si bè ẹ nitori rẹ.

39 O si duro tirisi i, o ba ibà na wi; ibà si jowo rẹ lowo: o si dide logan o nṣe iranṣẹ fu won.

40 Nigbati òrùn si nwò, gbogbo awọn ẹ̀niti o ni olokunron ti o li aronkaron, nwọn mu won tò o wá; o si fi owó le olukuluku won, o si mu won lara da.

41 Awọn èṣu si jade lara ẹni pipọ pelu, nwọn kigbe soke, wipe, Iwo ni Kristi Omọ Olurun. O si mba won wi, ko je ki nwọn ki o fohun: nitoriti nwọn mọ pe Kristi ni ẹ.

42 Nigbati ilẹ mọ, o dide lọ si ibi ijù: ijo awọn enia si nwá a kiri, nwọn si tò o wá, nwọn si da a duro, nitori ki o má ba lọ kuro lodọ won.

43 O si wí fu won pe, Ko yẹ ki emi má wasu ijoba Olurun fu ilu omiran pelu: nitorina li a sá ẹ rán mi.

44 O si nwasu ninu sinagogu ti Galili.

KAP. V.

O si ẹ, nigbati awọn enia sù mọ o lati gbọ ọrọ Olurun, ti o si duro leti adagun Gene-sareti,

2 O si ri okò meji ti nwon gún leti adagun : sugbon awon apeja sokale kuro nino won, nwon ti nfo awon won.

3 O si wo okan nino awon okò na, ti se ti Simon, o si be e ki o te si ehin die kuro ni ile. O si joko, o si nkò awon enia lati ino okò lo.

4 Bi o ti dake ero iso, o wi fu Simon pe, Ti si ibu, ki enyin ki o si ju awon nyin si isale fu akopo.

5 Simon dahun o si wi fu u pe, Olukoni, gbogbo oru ana li awa fi sese, awa ko si mu nkan : sugbon nitori ero re emi o ju awon na si isale.

6 Nigbati won si ti se eyi, won ko ope eja : awon won si ya.

7 Nwon si sapere si egbe won, ti o wa li okò ekeji, ki won ki o wa lati ran won lowo. Nwon si wa, won si kon okò mejeji, beni won bere si iri.

8 Nigbati Simon Peteru ri i, o wole leba ekun Jesu, o wipe, Lo kuro lodò mi ; nitori elesè ni mi, Oluwa.

9 Hà si se e, ati gbogbo awon ti mbe pelu re, fu akopo eja ti won ko :

10 Bè si ni Jakubu ati Johanu awon omokoni Sebede, ti nse alabapa Simon. Jesu si wi fu Simon pe, Mase beru ; lati isisiyi lo iwo o mu enia.

11 Nigbati won si ti mu okò won de ile, won fi gbogbo nkan re sile, won si ntò o lehin lo.

12 O si se, nigbati o wò ilu nla kan, kiyesi i, okonri kan ti ara rẹ kón fu ètẹ: nigbati o ri Jesu, o wole, o si mbẹ ẹ, wipe, Oluwa, bi iwọ ba fẹ, iwọ le sọ mi di mimọ.

13 O si nà ọwọ rẹ, o tó ọ lara, o ni, Mo fẹ: ki iwọ ki o mó. Logan ètẹ si ti fi i silẹ lẹ.

14 O si kílọ fu u pe, ki o máse sọ fu enikan: sugbọn ki o lẹ, ki o si fi ara rẹ hàn fu alufa, ki iwọ ki o si ta ọrẹ fu wẹnomọ rẹ, gege bi Mose ti sọ ọ niti ẹrí fu wọn.

15 Sugbọn si iwaju li okikí rẹ nkàn kale: ọpọ awọn enia si pade wá lati gbọ ọrọ rẹ, ati lati gbà dida ara lodo rẹ kuro lowo aileru wọn.

16 O si yà ara rẹ si ijù, o si ngbadura.

17 O si se ni ijo kan, bi o si ti nkóni, awọn Farisi, on awọn amofin joko ni ìha ibẹ, ti nwọn ti ilu Galili gbogbo, ati Judea, ati Jerusalemu wá: agbara Oluwa si mbẹ lati mu wọn lara da.

18 Sá si kiyesi i, awọn okonri gbé okonri kan ti ẹgba nse wá lori akete: nwọn nwá ọna ati gbé e wòle, ki nwọn ki o si tẹ ẹ siwaju rẹ.

19 Nigbati nwọn ko si ri ọna ti nwọn iba fi gbé e wòle nitori ọpọ awọn enia, nwọn gùn oke àja ile lẹ, nwọn sọ ọ kale li alafo àja ti on ti akete rẹ larin niwaju Jesu.

20 Nigbati o si ri igbagbọ wọn, o wi fu u pe, Okonri yi, a dari ẹse rẹ jì ọ.

21 Awọn akowe ati awọn Farisi bèrẹ si

igberò, wipe, Tali eyi ti nsò òrò buburu sí Olórún? Tali o le dari èsẹ̀ jìni bikosẹ̀ Olórún nikanṣoso?

22 Şugbon nigbati Jesu mò ìro inọ̀ wọn, o dahùn o si wi fu wọn pe, Kili ẹnyin nrò ninọ̀ okàn ninyin?

23 Ewo li o ya jù, lati wipe, A dari èsẹ̀ rẹ̀ jì ọ̀; tabi lati wipe, Dide ki iwọ̀ ki o si ma rìn?

24 Şugbon ki ẹnyin ki o le mò pe, Ọmọ̀ okonri li agbara li aiye lati dari èsẹ̀ jìni, (o wi fu elegba na pe,) Mo wi fu ọ̀, Dide, si gbé akete rẹ̀ nilẹ̀, ki iwọ̀ ki o si lọ̀ si ile rẹ̀.

25 O si dide logan niwaju wọn, o gbé ohun ti o dubulẹ̀ le, o si lọ̀ si ile rẹ̀, o nyìn Olórún logo.

26 Nwọn si damu, nwọn si nyìn Olórún logo, èru si ba gbogbo wọn, nwọn nwipe, Awa rí èmọ̀ loni.

27 Lehin nkan wonyi li o si lọ̀, o si ri agbowode kan, ti a npẹ̀ ni Lefi, o joko ni bode: o si wi fu u pe, Ma tò mi lehin.

28 O si fi gbogbo nkan silẹ̀, o dide, o si ntọ̀ ọ̀ lehin lọ̀.

29 Lefi si se àse nla fu u ni ile rẹ̀: ọ̀pọ̀ awọn agbowode, ati awọn elomiran mbe nibẹ̀ ti nwon ba a joko.

30 Şugbon awọn akowe, ati awọn Farisi wọn nkọ̀n si awọn ọmọ̀ ehin rẹ̀, wipe, Èsẹ̀ ti ẹnyin fi mba awọn agbowode ati awọn eṣẹ̀sẹ̀ iẹ̀, ti ẹ̀ mba wọn mu.

31 Jesu dahùn o si wi fu wọn pe, Awọn ti ara wọn le ko wá onisegun, bikoṣe awọn ti ara wọn ko da.

32 Emi ko wá lati pè awọn olododo, bikoṣe awọn eṣe si ironopiwada.

33 Nwọn si bi i pe, Eṣe ti awọn ọmọ ehin Johanu fi ngbàwẹ nigbakugba, nwọn a si ma gbadura, gege bẹ si ni ti awọn ọmọ ehin ti awọn Farisi; sugbọn awọn ti rẹ nje, nwọn nmu?

34 O si wi fu wọn pe, Enyin le mu ki awọn ọmọ ti ile iyawo gbàwẹ, nigbati oko iyawo mbẹ lodo wọn?

35 Sugbọn ojo mbò nigbati a o gbà oko iyawo lowo wọn, nigbana ni nwọn o to gbàwẹ ni ijo won-ni.

36 O si pa owe kan fu wọn pe, Ko si eniti o mu idāsa aṣo titon ti o fi di ogbologbo ewu; bikoṣepe titon fa a ya, ogbologbo aṣo ko ba idāsa titon rẹ pò.

37 Ko si si eniti o fi ọti wain titon sinu ogbologbo igò; bikoṣepe ọti wain titon bẹ igò na, a si danò, igò a si baje.

38 Sugbọn ọti wain titon li a fi sinu igò titon; awọn mejeji a si pamọ pò.

39 Ko si eniti o mu oda ọti wain tan, ti o si fẹ òjo lojukan na: nitoriti o ni, oda san die.

KAP. VI.

O si se li ojo isimi ekeji lehin ti ekini, Jesu koja larin oko okà; awọn ọmọ ehin rẹ si nya ipé okà, nwọn nfi ọwó ra a je.

2 Awọn kan ninọ awọn Farisi si bi wọn pe, Eṣe ti ẹnyin fi nṣe eyi ti ko yẹ lati ṣe li oṣo isimi?

3 Jesu si da wọn li ohùn, wipe, Ẹnyin ko kawe to bi eyi, bi Dafidi ti ṣe, nigbati ebi nṣa on tikaarẹ, ati awọn ti o wà lodo rẹ;

4 Bi o ti wò ile Olorun lọ, ti o si mu akara ifihàn ti o jẹ, ti o si fifu awọn ti mbe lodo rẹ pelu; ti ko yẹ fu u lati jẹ, bikosẹ fu awọn alufa nikansoso?

5 O si wi fu wọn pe, Omo okonri li Oluwa ti oṣo isimi pelu.

6 O si ṣe li oṣo isimi kan pelu, ti o wò inọ sinagogu lọ, o si nkóni: okonri kan si mbe nibẹ ti owó rẹ otón rọ.

7 Ati awọn akowe ati awọn Farisi nso o, bi yio mu u lara da li oṣo isimi; ki nwọn ki o le wá efé kan fẹ si i.

8 Sugbon o mò iro inọ wọn, o si wi fu okonri na ti owó rẹ rọ pe, Dide, ki iwo ki o duro larin. O si dide duro.

9 Nigbana ni Jesu wi fu wọn pe, Emi o bi nyin lẹre kan; O tọ lati ma ṣe ore li oṣo isimi, tabi lati ma ṣe buburu? lati gbà ẹmí là, tabi lati pa a run?

10 Nigbati o si wò gbogbo wọn yiká, o wi fu okonri na pe, Nà owó rẹ. O si ṣe bẹ: owó rẹ si pada bo sipò geṣe bi ekeji.

11 Inọ wọn si kón fu ibinọ; nwọn si ba ara wọn rò ni kili awọn iba ṣe si Jesu.

12 O si ṣe ni iṣo wọn-ni, ti o lọ si ori òke

lọ lati ma gbadura, o si fi gbogbo ọru na gbadura si Ọlọrun.

13 Nigbati ilẹ si mó, o nahùn pè awọn ọmọ ehin rẹ sọdọ rẹ: ninọ wọn li o si yàn mejila, ti o si sọ li Aposteli;

14 Simon, (ẹniti o si sọ ni Peteru,) ati Andru arakonri rẹ, Jakobu ati Johanu, Filipu ati Bartolomeu,

15 Mateu ati Toma, Jakobu ọmọkonri Alfeu, ati Simon ti a npè ni Selote,

16 Ati Juda arakonri Jakobu, ati Juda Iskariotu ti ẹ se onikupani.

17 O si ba wọn sọkalẹ, o si duro ni gban- gba, ati ọpọ awọn ọmọ ehin rẹ, ati ijo awọn enia pipọ ti o jade, lati gbogbo Judea, ati Jerusalemu wá, ati àgbegbe Tire on Sidon, nwon tò o wá lati gbọ ọrọ lẹdọ rẹ, ati lati wá gbà dida ara kuro lọwọ aron wọn;

18 Ati awọn ti ara kàn fu ẹsù: a si mu wọn lara da.

19 Ati gbogbo ijo awọn enia nfẹ fi ọwọ kàn a; nitoriti aṣẹ njade lara rẹ, o si mu gbogbo wọn lara da.

20 Nigbati o si gbé oju rẹ soke si awọn ọmọ ehin rẹ, o ni, Alabukon-fu li enyin ọtosi: nitoriti nyin ni ijọba Ọlọrun.

21 Alabukon-fu li enyin alaiyó nisisiyi: nitoriti a o fi onje kọn nyin. Alabukon-fu li elekún nisisiyi: nitoriti enyin o rin erín.

22 Alabukon-fu li enyin, nigbati awọn enia ba nkorira nyin, ti nwon ba nyà nyin kuro

ninọ egbe wọn, ti nwon ba ngàn nyin, ti nwon ba nta oruko nyin nọ ni buburu, nitori Omo okonri.

23 Ki enyin ki o yọ ni ijo na, ki enyin ki o si fò soke fu ayọ: sá wò o, ère nyin pọ li orun: nitori bẹ gege li awon baba wọn se si awon woli.

24 Sugbon egbé ni fu enyin olorò! nitoriti enyin ti ri irora nyin na.

25 Egbé ni fu enyin ti o yó! nitoriti ebi yio pa nyin. Egbé ni fu enyin ti nrin erín nisisiyi! nitoriti enyin o gbàwe, enyin o si sokun.

26 Egbé ni fu nyin, nigbati gbogbo awon enia ba nsoro nyin ni rere! nitoriti bẹ gege li awon baba wọn se si awon eke woli.

27 Sugbon mo wi fu enyin ti ngbó, E fe awon otá nyin, sore fu awon ti nkorira nyin,

28 Sure fu awon ti nfi nyin ré, si gbadura fu awon ti nkegan nyin.

29 Eniti o ba si lù iwọ li ereke kan, pa ekeji da si i pelu; ati eniti o gbà agbada re, máse da a duro lati gbà tòro re pelu.

30 Si fifu gbogbo eniti o toro lodo re; lodo eniti o si kó iwọ li erù, má si se pada bère.

31 Gege bi enyin si ti fe ki awon enia ki o se si nyin, ki enyin ki o si se bẹ si won pelu.

32 Nje bi enyin ba fe awon ti o fe nyin, opé kili enyin ni? awon elesẹ a sá si fe awon ti o fe won.

33 Bi ẹnyin si sọre fu awọn ti o sọre fu nyin, ọpẹ kili ẹnyin ni? awọn eṣe a sá si ma se bẹ gege.

34 Bi ẹnyin si win wọn ni nkan lowo eniti ẹnyin o reti ati rigbà pada, ọpẹ kili ẹnyin ni? awọn eṣe a sá si ma win eṣe, ki nwon ki o le gbà iwọn na pada.

35 Sugbon ki ẹnyin ki o fe awọn otá nyin, ki ẹnyin ki o si sọre, ki ẹnyin ki o si win-ni, ki ẹnyin ki o máse reti ati ri nkan gbà pada; ère nyin yio si pò, awọn ọmọ Ogá-ogo li a o si ma pè nyin: nitoriti o seun fu alai-more ati fu eni buburu.

36 Nje ki ẹnyin ki o li ǎnu, gege bi Baba nyin si ti li ǎnu.

37 E máse dani li ejo, a ki yio si da nyin li ejo: e máse dani lebi, a ki yio si da nyin lebi: e dariji, a o si dariji nyin:

38 E fi funi, a o si fifu nyin; osuwon dara-dara, akimole, ati amipo, akón-wò-sile, li a o wòn si àiya nyin. Nitori osuwon na ti ẹnyin fi wòn, on li a o pada fi wòn fu nyin.

39 O si pa owe kan fu wọn, Afoju le se amona afoju? awọn mejeji ki yio sibu sinò ihò?

40 Eniti a nkó ki ijù olukó rè lọ: sugbon olukuluku eniti o pé, yio dabi olukó rè.

41 Eṣe ti iwó si nwò erún igi ti mbe li oju arakonri re, sugbon iwó ko kiyesi iti igi ti mbe li oju ara re?

42 Tabi iwó o ti se le wi fu arakonri re

pe, Arakonri, jẹ ki emi ki o yọ erún igi ti mbe li oju rẹ, nigbati iwo tikaarẹ ko kiyesi ite igi ti mbe li oju ara rẹ? Iwo agabagebe, tete yọ ite igi jade kuro li oju ara rẹ na, nigbana ni iwo o si to riran gbangba lati yọ erún igi kuro ti mbe li oju arakonri rẹ.

43 Nitori igi rere ki iso eso buburu; bẹni igi buburu ki iso eso rere.

44 Olukuluku igi li a fi eso rẹ mọ. Nitori lori egún oşuşu enia ki iká eso opoto, bẹni lori egún ogán a ki iká eso ajara.

45 Enia rere lati inọ isura rere ti àiya rẹ ni imu ohun rere jade wá; ati enia buburu lati inọ isura buburu ti àiya rẹ ni imu ohun buburu jade wá: nitori ninọ opolopo ohun inọ li enu so.

46 Eyi si ti se ti enyin npè mi li Oluwa, Oluwa, ti enyin ko si se ohun ti mo wi?

47 Enikenì ti o tò mi wá, ti o si ngbọ ọro mi, ti o si nse e, emi o fi eniti o jọ hàn nyin:

48 O jọ okonri ti o kọ ile kan, ti o si wale jin, ti o si fi ipile solẹ lori apata: nigbati kikon omi de, igba-omi bilu ile na titi, ko si le mi i: nitoriti a fi ipile rẹ solẹ lori apata.

49 Sugbon eniti o gbọ, ti ko si se, o dabi okonri ti o kọ ile ni ile laini ipile; nigbati igba-omi bilu u titi, logan o ti wó; iwó ile na si pò.

KAP. VII.

NIGBATI o si pari gbogbo ọrọ rẹ li etí awọn enia, o wò Kapernaumu lọ.

2 Ọmọ ọdọ ibalogun ọrún kan, ti o sọwọn fu u, o nròn, o nkú lọ.

3 Nigbati o si gburó Jesu, o rán awọn alàgbà tí Ju lí oníṣe sí í, o mbẹ ẹ pe, kí o mǎsai wá mu ọmọ ọdọ on lara da.

4 Nigbati nwọn sí dẹ ọdọ Jesu, nwọn bẹ ẹ lojukan na, wipe, O yẹ ẹniti on iba ẹ eyi fu:

5 Nitoriti o fẹ awọn enia wa, o si tí kó sinagogu kan fu wa.

6 Jesu sí mba wọn lọ. Nigbati ko sí jìn sí eti ile mó, ibalogun ọrún na rán awọn ọré sí í, wipe, Oluwa má yọ ara rẹ lenu: nitoriti emi ko yẹ tí iwọ iba fi wò abẹ orule mi:

7 Bẹlì emi ko sí rò pe emi na to lati tò ọ wá: sùgbọ́n sọ ní gbolohùn kan, a o sí mú ọmọ ọdọ mí lara da.

8 Á sá sí fí mí sí ẹhin ọlọlá, mó lí ọmọ ogun lí ẹhin mí, mó wí fu ekinì pe, Lọ, a sí lọ; atí fu ekejì pe, Wá, a sí wá; atí fu ọmọ ọdọ mí pe, Ẹ eyi, a sí ẹ e.

9 Nigbati Jesu gbọ nkan wọnyi, ẹnu yà a sí í, o sí yipada sí awọn enia tí ntọ ọ lehin, o wipe, Mó wí fu nýin, emi ko rí irú igbagbọ nla bí eyi nínọ awọn enia Israeli.

10 Nigbati awọn oníṣe pada rẹ ile, nwọn ba ọmọ ọdọ na tí nròn, ara rẹ tí da.

11 O si se ni ijo ekeji, o rè ilu nla kan ti a npè ni Nain; awon pipò ninò awon omò ehin rè si mba a lo, ati òpò enia.

12 Bi o si ti de enu òna ti ilu nla na, si kiyesi i, nwon ngbé okú okonri kan jade, omokonri kan na soṣo ti iya rè, on si se opó: òpò awon enia ti ilu na si wà pelu rè.

13 Nigbati Oluwa si ri i, ànn se e fu u, o si wi fu u pe, Má sokun mó.

14 Nigbati o si wá, o si fi owó tó aga posi na: awon ti si nrù u duro je. O si wipe, Omokonri, mo wi fu o, Dide.

15 Okú okonri na si dide joko, o bèrè si ohùn ifò. O si fà a le iya rè lowo.

16 Èru si ba gbogbo won: nwon si nyin Olurun logo, wipe, Woli nla dide soke ninò wa; ati pe, Olurun si wa ibè awon enia rè wò.

17 Okikí rè si kàn ni gbogbo Judea, ati gbogbo àgbegbe ti o yiká.

18 Awon omò ehin Johanu si fi, ninò gbogbo nkan wonyi, hàn fu u.

19 Nigbati Johanu si pè awon meji ninò awon omò ehin rè, o rán won sodo Jesu, wipe, Iwo li eniti mbò, tabi ki a ma reti elomiran?

20 Nigbati awon okonri na de odo rè, nwon ni, Johanu Baptisti li o rán wá sodo rè, wipe, Iwo li eniti mbò, tabi ki a ma reti elomiran?

21 Ni wakati na, o si se dida ara pipò ninò

awon ati okunron, ati esu won; o si fi iriran fu awon afoju pipọ.

22 Jesu si dahun o wi fu won pe, E pada lo, e rohin nkan ti enyin ri, ti enyin si gbọ fu Johanu; bi awon afoju nriran, awon amokun nrin sasa, a so awon adetẹ di mimọ, awon aditi ngboran, a nji awon oku dide, ati fu awon otosi li a nwasu ihin rere.

23 Alabukon-fu si li eniken, ti ki yio kose lara mi.

24 Nigbati awon onise Johanu pada lo, o bere si ibi awon enia nipa Johanu pe, Kili enyin jade re iju lo lati wo? Ifefe nmẹ fu afefe?

25 Ani kili enyin jade lo lati wo? Okonri ti a wo li aso felefele? Wo o, awon ti a wo li aso ogo, ti ara won tutu nini, mbe li afin oja.

26 Ani kili enyin jade lo lati wo? Woli? Lotọ ni mo wi fu nyin, o si ju woli lo.

27 Eyiye li eniti a ti kowe nitori re pe, Wo o, mo ran onise mi siwaju re, eniti yio ton ona re se niwaju re.

28 Mo sa wi fu nyin, Ninọ awon ti a bi ninọ obiri, ko si woli ti o poju Johanu Baptisti lo: sugbon eniti o se omọ ehin ni ijoba Olorun, o poju u lo.

29 Gbogbo awon enia ti o gbọ ati awon agbowode, won fi are fu Olorun, nitoriti a baptisi won ni baptismu Johanu.

30 Sugbon awon Farisi ati awon amofin ta

ìmo Olorun nò kuro lodo ara won, a ko baptisi won lodo rè.

31 Oluwa si wipe, Kili emi iba fi awon enia iran yi wé? kini nwon si jo?

32 Nwon dabi awon omo kekere ti o joko ni ibi oja, ti nwon si nko si ara won, ti nwon si nwipe, Awa fon fere fu nyin, enyin ko jo; awa si soso fu nyin, enyin ke sokun.

33 Nitori Johanu Baptisti wa, ko je akara, beni ko si mu oti wain; enyin si wipe, O li esu.

34 Omo okonri de, o nje o si nmu; enyin si wipe, Wo o, okonri ojeun, ati omoti, ore ti awon agbowode ati awon elesé!

35 Sugbon a dare fu ogbon lati odo awon omo re gbogbo wa.

36 Farisi kan si ro o ki o wa ba on jeun. O si wo ile Farisi na lo, o si joko lati jeun.

37 Si kiyesi i, obiri kan wa ni ilu nla na, eniti ti se elesé, nigbati o mo pe Jesu joko njeun ni ile Farisi, o mu eba alabasta turari wa,

38 O si duro ti i leba ese re lehin, o nsokun, o si bere si ifi omije we e li ese, o si nfi iron ori re no o no, o si nfi enu ko o li ese, o si nfi turari kun won.

39 Nigbati Farisi ti o pe e si ri i, o wi nino ara re pe, Okonri yi iba se woli, iba mo eni ati iru eniti obiri yi se ti nfi owó ba a: nitori elesé ni.

40 Jesu si dahùn wi fu u pe, Simon, Mo ni ohun kan isọ fu ọ. O si dahùn wipe, Olu-koni, ma wi.

41 Onigbese kan wà ti o ni ajigbese meji: ọkan je ẹ ni edegbeta owo ide, ekeji si je ẹ ni adota.

42 Nigbati nwon ko si ni ti nwon o san, tinotino li o dariji awon mejeji. Wi ninọ awon mejeji tani yio fe ẹ julo?

43 Simon dahùn o si wipe, mo sebi eniti o dariji julo ni. O si wi fu u pe, Iwo fọ rere.

44 O si yipada si obiri na, o wi fu Simon pe, Iwo ri obiri yi? Emi wo ile re, omi wiwe ese iwo ko fifu mi: sugbon on, omije li o fi nrojo si mi li ese, iron ori re li o fi nnọ o nọ.

45 Ifenukonu iwo ko se fu mi: sugbon obiri yi nigbati mo ti wo ile, ko dabọ enu ifi ikọ mi li ese.

46 Iwo ko fi ororo pa mi li ori: sugbon obiri yi ko dakun turari ifi ipa mi li ese.

47 Nje mo wi fu ọ, A dari ese re ti o po ji i; nitoriti o fe pipọ: eniti a si dari die ji, on na li o fe die.

48 O si wi fu u pe, A dari ese re ji ọ.

49 Awon ti o ba a joko njeun si bere si irọ ninọ ara won pe, Tali eyi ti ndari ese jini pelu?

50 O si dahùn wi fu obiri na pe, Igbagbo re gba ọ là; ma lo li alafia.

KAP. VIII.

O si se nìkèhin, ti o nlà gbogbo ilu nla ati iletò lọ, o nwasu, o nrò ihin ayò ti ijòba Olorun: awon mejejila si mbe lodò rè,

2 Ati awon obiri kan, ti a ti mu lara da kuro lowo èsu, ati ninò ailerà won, Maria ti a npè ni Magdalene, lara eniti èsu meje ti jade kuro,

3 Ati Joana aya Kusa ti se iriju Herodu, ati Susana, ati awon omiran pipò, ti nwon nse iranse fu u ninò ohun ini won.

4 Nigbati opo awon enia pejo pò, lati ilu nla gbogbo tò o wá, o fi owe soro fu won pe:

5 Afonrugbin kan jade lọ lati fon irugbin rè: bi o si ti nfonrugbin, die bo si eba ona; a si tè e mọle, awon eiyẹ oju orun si sà a je.

6 Omiran si bo sori apata; bi o si ti hù jade, o gbẹ nitoriti ko ni irinle omi.

7 Omiran si bo sino egún; egún si ba a rú soke, o si fon o pa.

8 Omiran si bo si ile rere, o si rú soke, o si so eso ororun. Nigbati o si wi nkan wonyi tan, o nahùn wipe, Eniti o ba li etí lati fi gbọ, ki o gbọ.

9 Awon omọ ehin rè si bi i lẹre, wipe, Kili a le mọ owe yi si?

10 O si wi fu won pe, Enyin li a fifu lati mọ orọ ijinle ti ijòba Olorun: sugbon fu elomiran li owe; ti nwon nri ki nwon ki

o má le ri, ti nwọn si ngbó ki o má le yé won.

11 Njẹ owe na li eyi: Irugbin li ọrọ Olorun.

12 Awọn ti eba ọna li awọn ti o gbó; nigbana li ẹsù wá, o si mu ọrọ na kuro li ọkàn won, ki nwọn ki o má ba gbagbó, ki ama se gbà won là.

13 Awọn ti ori apata li awọn, nigbati nwọn gbó, nwọn fi ayọ gbà ọrọ na; nwọn ko si ni gbòngbo, ti nwọn gbagbó diẹ si, nigbati o si di igba idanwò, nwọn a si pada sehin.

14 Awọn ti o bọ sìnọ egún li awọn, nigbati nwọn gbó tan, nwọn lọ, nwọn a si fi itoju ati ọrọ ati irọra aiye fọn o pa, nwọn ko si ti le so eso asogbo.

15 Sugbọn ti ilẹ rere li awọn, ti nwọn gbó ọrọ na si ọkàn otító ati rere, nwọn pa a mó, nwọn si fi sūru so eso.

16 Ko si enikenì, nigbati o ba tàn fitilà tan, ti yio fi ohun ilò bò o mọlẹ, tabi ti yio gbé e kà abẹ akete; sugbọn bikọse yio gbé e kà lori opá fitilà, ki awọn ti nwọ ile ki o le ri imọlẹ.

17 Nitori ko si ohun ti o lumọ, ti a ki yio fi hàn, bẹni ko si ohun ti o pamọ, ti a ki yio mò, ti ki yio si yọ si gbangba.

18 Njẹ ki enyin ki o ma kiyesi ara bi enyin ti ngbó: nitori enikenì ti o ba ni, on li a o fifu; ati enikenì ti ko ba si ni, lọwọ rè li a o si gbé gbà eyi ti o sebi on ni.

19 Nigbana ni iya on awon arakonri re to o wa, nwon ko si le sumo o nitori ifonpo.

20 Nwon si wi fu u pe, Iya ati awon arakonri re duro lode, nwon nfe o ri.

21 O si dahun o si wi fu won pe, Iya ati awon arakonri mi li awon wonyi ti nwon ngbo oro Olorun, ti nwon si nse e.

22 O si se ni ijo kan, o si wo oko kan lo ti on ti awon omo ehin re: o si wi fu won pe, E je ki awa ki o rekoja lo si iha ekeji adagun. Nwon si sikò lo.

23 Bi nwon si ti nlo, o sun; efufu nla si de, o nfe li oju adagun; o si mu won kon fu omi, nwon si wa ninu ewu.

24 Nwon si to o wa, nwon si ji i, wipe, Olukoni, Olukoni, awa gbé. Nigbana li o dide, o si ba efufu on riru omi wi: nwon si da, idake-roro si de.

25 O si wi fu won pe, Igbagbo nyin wa? Bi eru ti mba gbogbo won, ti ha si nse won, nwon mbi ara won pe, Iru okonri kili eyi! Nitori o ba efufu on riru omi wi, nwon si gba a gbó.

26 Nwon si gunle ni ile ti awon ara Gadara, ti o koju si Galili.

27 Nigbati o si sokale, okonri kan pade re li ehin ilu nla na, ti o ti li esu o pe, ti ki iwò aso, beni ki ijoko ni ile kan, bikose ni ile okú.

28 Nigbati o ri Jesu, o ke, o wole niwaju re, o kigbe li ohun rara, o ni, Kini emi ni fi

iwo se, Jesu, iwo Omo ti Olorun Oga-ogo? emi be o mase da mi lora.

29 (Nitoriti o ti wi fu esu na pe, ki o jade kuro lara okonri na. Nigbakugba ni o sa ma mu u: a si fi ewon ati sekeseke de e; o si da gbogbo ide na, esu si dari re si ijù.)

30 Jesu si bi i pe, Oruko re? O si dahun pe, Legion: nitoriti esu pipo wo o lara lo.

31 Nwon si be e pe, ki o mase ran won lo sino ibu.

32 Agbo elede pipo si mbe nibè o nje li ori òke: nwon si be e ki o je ki awon ki o wo ino won lo. O si jowo won.

33 Nigbati awon esu si jade kuro lara okonri na, nwon si wo ino awon elede lo: agbo elede si tupu o si sure lo si ibi bebe sino adagun, nwon si ri ninu omi.

34 Nigbati awon ti mbó won ri ohun ti o se, nwon sa, nwon si lo, nwon si rohin ni ilu nla ati ni ile na.

35 Nigbana ni nwon jade lo lati wo ohun na ti o se; nwon si to Jesu wa, nwon si ri okonri na, lara eniti esu ti jade lo, o joko leba ese Jesu, o woso, iye re si bo si ipo: eru si ba won.

36 Awon ti o ri i si rohin fu won bi o ti se ti a fi mu eniti o li esu lara da.

37 Nigbana ni gbogbo ijo awon enia ti ile Gadara yika be e pe, ki o lo kuro lodo won; eru sa ba won gidigidi: o si bo sino oko, o pada sehin.

38 Nje okonri na ti awon esu jade kuro

lara rè o bè ẹ ki on ki o le ma bá a gbé : sugbon Jesu rán a lọ, wipe,

39 Pada lọ si ile rè, ki iwo ki o si fi ohun ti Olorun se fu o hàn bi o ti pò to. O si lọ, o si ròhin já gbogbo ilu nla na bi Jesu ti se ohun nla fu on to.

40 O si se, nigbati Jesu pada lọ, awon enia tewogba a: nitoriti gbogbo nwon ti nreti rè.

41 Si kiyesi i, okonri kan ti a npè ni Jairu, okan ninu awon olori sinagogu, o wá: o si wole leba ese Jesu, o bè ẹ pe, ki o masai wa si ile on:

42 Nitoriti o ni omobiri kansoso, omọ iwọn odún mejila, o nkú lọ. Bi o si ti nlọ awon enia ná a li àye.

43 Obiri kan ti o si li aron òrin èjẹ lati igba odún mejila, ti o ná ohun gbogbo ti o ni fu awon onisekun, bẹni a ko le mu u lara da lati owó enikan wá,

44 O wá lehin rè, o fi owó tó iṣeti aso rè: logan ni ison èjẹ rè si ti gbẹ.

45 Jesu si wipe, Tali o fi owó tó mi? Nigbati gbogbo won se, Peteru ati awon ti mbe lodọ rè wipe, Baba, awon enia ná o li àye, nwon si mbilù o, iwo si wipe, Tali o fi owó tó mi?

46 Jesu si wipe, Enikan fi owó tó mi: nitoriti emi mò pe ase jade lara mi.

47 Nigbati obiri na si mò pe on ko pamó, on wa-riri o wá, o si wole niwaju rè, o si so fu u li oju awon enia gbogbo nitori ohun ti

o se, ti on fi fi ọwọ́ tọ ọ, ati bi ati mu on lara da lojukan na.

48 O si wi fu u pe, Ọmọbiri, tójuka: igbagbọ rẹ mu ọ lara da; ma lọ li alafia.

49 Bi o si ti nsọrọ li ẹnu, ẹnikan ti ile olori sinagogu wá, o wi fu u pe, Ọmọbiri rẹ kú; má yọ olukọni lenu mọ.

50 Sùgbọn nigbati Jesu gbọ, o da a li ohùn, wipe, Má bẹru: gbagbọ nikan ọ, a o si mu u lara da.

51 Nigbati Jesu si wọ ile, ko je ki ẹnikení kí o wọle, bikosẹ Peteru, ati Jakobu, ati Johanu, ati baba on iya ti ọmọbiri na.

52 Gbogbo nwọn si nsọkun, nwọn npa ohùn rere ẹkún rẹ: o si wi fu wọn pe, Ẹ má sọkun mọ; ko kú, sisùn li o sùn.

53 Nwọn si fi i sẹfẹ, nitoriti nwọn mọ pe o kú.

54 Nigbati o si sé gbogbo wọn mọ ode, o mu u li ọwọ́, o si wipe, Ọmọbiri, dide.

55 Ẹmí rẹ si tọn pada wá, o si dide lẹgan: o ni ki nwọn kí o fu u li onjẹ.

56 Ẹnu sí yà awọn ọbí rẹ: sùgbọn o kílọ fu wọn pe, ki nwọn kí o máse wi fu ẹnikan li ohun ti a se.

KAP. IX.

NIGBANA li o si pẹ awọn ọmọ ẹhin rẹ meje-jila jo, o si fu wọn li agbara on ọlá lori awọn ẹsù gbogbo, ati lati tan aron.

2 O si rán wọn lọ lati wasu ijoba Olorun, ati lati mu awọn olokunrọn lara da.

3 O si wi fu wọn pe, E máse mu nkan lọ si àjo nyin, opá ipo, tabi birigami, tabi akara, tabi owo; bẹni ki ẹnyin ki o má si se li ẹwu meji.

4 Ni ilekile ti ẹnyin ba wò si, nibẹ ni ki ẹnyin ki o duro, lati ibẹ ni ki ẹnyin ki o si ti jade lọ.

5 Enikẹni ti ko ba fẹ lati gbà nyin, nigbati ẹnyin ba jade kuro ni ilu nla na, ẹ gbọn ekuru iyekuru ẹse nyin se ẹrì si wọn.

6 Nwon si jade, nwon nlà iletò lọ, nwon si nwasu ihin rere, nwon si nmu enia lara da nibi gbogbo.

7 Herodu tetrarki si gbọ nkan gbogbo ti nse lati ọdọ rẹ wá: o si damu, nitori ti a nwi lodo elomiran pe, Johanu li o tọn jinde kuro ninọ okú;

8 Ati lodo elomiran pe, Elia li o fi ara hàn? ati lodo elomiran pe, okan ninọ awọn woli atijọ li o tọn jinde.

9 Herodu si wipe, Johanu ni mo ti bẹ lori: sugbon tali eyi, ti emi ngbọ irú nkan wọnyi nitori rẹ? O si nfe lati ri i.

10 Nigbati awọn aposteli si pada de, nwon ròhin ohun gbogbo fu u ti nwon ti se. O si mu wọn, o si lọ si apakan nibi ijù ti se ti ilu nla ti a npè ni Betsaida.

11 Nigbati awọn enia si mò, nwon tò ọ lọ: o si gbà wọn, o si sọrọ ti ijoba Olorun fu wọn, o si mu awọn ti o ni imu lara da.

12 Nigbati ojo bèrè si irelẹ, awon mejejila wá, nwon si wi fu u pe, Tú ijo awon enia ká, ki nwon ki o le lo si iletò ati si ilu yiká, ki nwon ki o le wò, ati kí nwon ki o le wá onje je: nibi ijù li awa sá gbé wà nihinyi.

13 Sugbon o wi fu won pe, E fi onje fu won je. Nwon si wi fu u pe, Awa ko ni jù isu akara marun lo, pelu eja meji; bikosepe awa lo irà onje fu awon enia gbogbo wonyi.

14 Nitori awon okonri to iwon egbedogbon enia. O si wi fu awon omọ ehin rẹ pe, ki nwon ki o mu won joko li egbe-egbe, li aradota.

15 Nwon si se bẹ, nwon si mu gbogbo won joko.

16 Nigbana li o mu isu akara marun, ati eja meji na, nigbati o gbé oju soke, o sure si i, o si bù u, o si fifu awon omọ ehin rẹ, ki nwon ki o gbé e kalẹ niwaju awon enia.

17 Nwon si je, gbogbo won si yó: nwon sà agbọn mejila jo ninọ ajẹkùn ti o kùn fu won.

18 O si se, nigbati o kùn on nikan, o ngbadura, awon omọ ehin rẹ si wà lodọ rẹ: o si bi won pe, Tali awon enia nfi emi ipè?

19 Nwon si dahùn wipe, Johanu Baptisti; sugbon elomiran ni, Elia ni; ati awon elomiran wipe, okan ninọ awon woli atijọ li o tọn jinde.

20 O si bi won pe, Sugbon tali enyin nfi emi ipè? Peteru si dahùn, wipe, Kristi ti Olorun.

21 O si kilò fu won gidigidi pe, ki nwon ki o mase so ohun na fu enikan.

22 O si wipe, Omọ okonri ko le saima jìya ohun pipọ, a o si kọ ọ lati ọdọ awon alàgbà, ati lati ọdọ awon olori alufa, ati lati ọdọ awon akowe wá, a o si pa a, ni ijo eketa a o si gbé e dide.

23 O si wi fu gbogbo won pe, Bi enikan ba nfe lati ma tò mi lehin, ki o dù ara rè, ki o si gbé agbelebu rè ni ijo gbogbo, ki o si ma tò mi lehin.

24 Nitori enikeni ti o ba gbà emí rè là, yio so o nò: sugbon enikeni ti o ba so emí rè nò nitori mi, on na ni yio si gbà a là.

25 Nitoripe ère kini fu enia, bi o jere gbo-gbo aiye, ti o si so ara rè nò, tabi ti a si ta a nò?

26 Nitori enikeni ti o ba tiju mi, ati ti ọro mi, oju rè li Omọ okonri yio si ti, nigbati o ba de ninọ ogo tikaarè, ati ti baba rè, ati ti awon angeli mimó.

27 Sugbon emi wi fu nyin nitoto, elomiran duro nihinyi, ti ki yio ri ikú, titi nwon yio fi ri ijoba Olorun.

28 O si se bi ijo ekejo lehin ọro wonyi, o mu Peteru, ati Johanu, ati Jakabu, o gùn ori òke lọ lati ma gbadura.

29 Bi o si ti ngbadura, awọ oju rè yipada, asọ rè si fun lawu o njo fofó.

30 Si kiyesi i, awon okonri meji, ti se Mose on Elia, nwon mba a soro :

31 Ti nwon fi ara han li ogo, nwon si nso oro ikú rẹ, ti on yio pari ni Jerusalemu.

32 Sugbon oju Peteru ati ti awon ti mbe lodo rẹ wuwo fu orun : nigbati nwon si taji, nwon ri ogo rẹ, ati ti awon okonri mejeji ti o ba a duro.

33 O si se, nigbati nwon lo kuro lodo rẹ, Peteru wi fu Jesu pe, Baba, o dara fu wa ki a ma gbé ihinyi : je ki awa ki o pa agó metá ; okan fu iwo, ati okan fu Mose, ati okan fu Elia : ko mo eyi ti o nwi.

34 Bi o ti nso bayi, ikuku kan wá, o siji bo won : eru si ba won nigbati nwon nwọ ino ikuku lo.

35 Ohun kan si ti ino ikuku wá, o ni, Eyiye li ayanfe Omọ mi : e ma gbọ ti rẹ.

36 Nigbati ohun na si dake, Jesu nikan-soso li a ri. Nwon si pa a mo, nwon ko si so ohunkohun ti nwon ri fu enikení ni ijo won-ni.

37 O si se, ni ijo ekeji, nigbati nwon sokale lati ori oke wá, opo awon enia wá ipade rẹ.

38 Si kiyesi i, okonri kan ninu ijo awon enia o kigbe soke, wipe, Olukoni, mo be o, wo omọ mi okonri ; nitori omọ mi kan-soso na ni.

39 Si kiyesi i, esu kan a ma mu u, a si ma kigbe lojiji ; a si ma na a tantan titi yio fi yo

ifofó li ẹnu, a ma pa a lara, a tilẹ fẹrẹ ma fi i sile lọ.

40 Mò si bẹ awon ọmọ ẹhin rẹ lati lé e jade; nwon ko si le se e.

41 Jesu si dahùn, wipe, Iran alaigbagbó ati arekereke, emi o ti ba nyin gbé pẹ to? emi o si ti se sũru fu nyin pẹ to? Fà ọmọkọnrì rẹ wá nihinyi.

42 Bi o si ti mbò, ẹsù na gbé e sanlẹ, o si nà a tantan. Jesu si ba ẹsù na wi, o si mu ọmọ na lara da, o si fà a pada le baba rẹ lọwọ.

43 Ẹnu si yà gbogbo won si iṣe olá ti Olorun. Sugbon nigbati hà si nṣe gbogbo won si ohun gbogbo ti Jesu se, o wi fu awon ọmọ ẹhin rẹ pe,

44 E je ki ọrọ wonyi ki o rì si nyin li eti: nitori a o fi Ọmọ ọkọnrì le awon enia lọwọ.

45 Sugbon ọrọ na ko ha yé won, o si sù won li oju, bẹni nwon ko si mò ọ: ẹru si mba won lati bèrè idi ọrọ na.

46 Nigbana ni ìro kan wà ninọ won pe, tani ninọ won ti yio se olori.

47 Nigbati Jesu si mò ìro ọkàn won, o mu ọmọde kan, o gbé e joko lọdọ rẹ,

48 O si wi fu won pe, Enikeni ti o ba gbà ọmọde yi nitori oruko mi, o gbà mi: enikeni ti o ba si gbà mi, o si gbà ẹniti o rán mi: nitori ẹniti iba se ọmọ ẹhin ninọ gbogbo nyin, on na ni yio se olori.

49 Johanu si dahùn o si wi fu u pe, Baba, awa ri ẹnikan o nfi oruko rẹ lé ẹsù jade;

awa si da a lekun, nitoriti ko ba wa tò o lehin.

50 Jesu si wi fu u pe, Mase da a lekun mó: nitori eniti ko ba lodi si wa, on ni ti wa.

51 O si se, nigbati ojo atigbà soke rè pé, o gbé oju lé gangan lati lo si Jerusalemu.

52 O si rán awon onise lo si iwaju rè: nigbati nwon si lo, nwon wò iletò kan ti se ti ara Samaria lo lati pèse sile dè e.

53 Nwon ko si gbà a, nitoriti oju rè dabi enipe o nlo si Jerusalemu.

54 Nigbati awon omo ehin rè Jakabu on Johanu si ri i, nwon ni, Oluwa, iwo ko je ki awa ki o pè iná lati orun wá, ki a son won lúlu, bi Elia ti se?

55 Sugbon Jesu yipada, o si ba won wi, o ni, Enyin ko mò irú emi ti mbe ninu nyin.

56 Nitori Omo okonri ko wá lati pa emi enia run, bikose lati gbà a là. Nwon si lo si iletò omiran.

57 O si se, bi nwon ti nlo li ona, okonri kan wi fu u pe, Oluwa, Emi nfe lati ma tò o lehin nibikibi ti iwo ba nlo.

58 Jesu si wi fu u pe, Awon kòlòkòlò ni ihò, awon eiyé oju orun si ni ité; sugbon Omo okonri ko ni ibi ti yio fi ori rè le.

59 O si wi fu elomiran pe, Ma tò mi lehin. Sugbon o wi fu u pe, Oluwa, je ki emi ki o tète lo lati sinkú baba mi na.

60 Jesu si wi fu u pe, Je ki awon okú ki o ma sinkú ara won: sugbon iwo lo ki o si ma wasu ijoba Olorun.

61 Elomiran si wi fu u pe, Oluwa, emi nfe lati ma tò o lehin; sugbon je ki emi ki o pada lo lati dagbere fu awon ara ile mi.

62 Jesu si wi fu u pe, Ko si eni, ti o fi owó rè le ise, ti o si wò ehin, ti o ye si ijoba Olorun.

KAP. X.

LEHIN nkan wonyi, Oluwa si yàn adarin omọ ehin omiran pelu, o si rán won ni mejimeji lo si iwaju rè, si gbogbo ilu ati ibi, ti on tikaarè yio gbé de.

2 O si wi fu won pe, Ikojo-oko pò, sugbon awon alagbase ko to nkan: ki enyin ki o bẹ Oluwa ti ikojo-oko, ki o le rán awon alagbase sinu ikojo-oko rè.

3 E mu òna nyin pòn: sawò o, emi rán nyin lo bi odò agutan sinu ikokò.

4 E máse mu asuwon e máse mu birigami, tabi bàta; ki enyin ki o máse kí enikenì lí òna.

5 Ni ilekile ti enyin ba wò, ki enyin [ki o tète wipe, Alafia fu ile yi.

6 Bi omọ alafia ba mbẹ nibẹ, alafia nyin yio bà le e: bi ko ba si, yio si tón pada si nyin.

7 Ni ile na ni ki enyin ki o gbé, ki enyin ki o ma je, ki enyin ki o si ma mu ohunkohun ti nwon fifu nyin: nitori òya alagbase tò si i. Ki enyin ki o máse ati ile si ile.

8 Ati ni ilukilu ti enyin ba wò, ti nwon ba si gbà nyin, ki enyin ki o jẹ ohunkohun ti a gbé kalẹ niwaju nyin :

9 Ki enyin ki o si mu awon olokunron ti mbe ninọ rẹ lara da, ki enyin ki o si wi fu won pe, Ijoba Olorun kùn si nyin dèdè.

10 Sugbon ni ilukilu ti enyin ba si wò, ti nwon ko ba si gbà nyin, nigbatì enyin ba si jade si igboro ilu na, ki enyin ki o si wipe,

11 Ekuru iyekuru ilu nyin ti o kùn mọ wa lara, awa si nọ ọ nọ si nyin: sugbon ki eyi ki o yé nyin pe, ijoba Olorun kùn si nyin dèdè.

12 Sugbon emi wi fu nyin, yio san fu Sodomu ni ijo na, jù fu ilu na lo.

13 Egbé ni fu iwo, Korasin! Egbé ni fu iwo Betsaida! iba sepe a ti se ise agbara ti a se ninọ nyin, ni Tire on Sidon, awon iba ti ronopiwada lailai li asọ ọfọ ati ninọ eru.

14 Sugbon yio san fu Tire on Sidon nigba idajo, jù fu enyin lo.

15 Ati iwo, Kapernaumu, ti a gbéga soke orun, iwo li a o si sọ kalẹ si orun apadi.

16 Eniti o ba gbọ ti nyin, o gbọ ti emi: eniti o ba si gàn nyin, o gàn mi; eniti o ba si gàn mi, o gàn eniti o ràn mi.

17 Awon adororin na si tón pada ti awon ti ayò, wipe, Oluwa, awon èşu pelu foribale fu wa nitori oruko rẹ.

18 O si wi fu won pe, Emi ri Satan bi manamana o şubu ti orun wá.

19 Kiyesi i, emi fu nyin li agbara lati tẹ ejò ati akēkē mọlẹ, ati lori gbogbo agbara ti ọtá: ko si ohun kan bi o ti wù ki o se, ti yio pa nyin lara.

20 Sugbon ki enyin ki o máse yò si eyi, nitoriti awon èsù nforibale fu nyin; sugbon ki enyin ki o kuku yò, nitoriti a kowe oruko nyin li orun.

21 Ni wakati na ni Jesu yò li okàn, o si wipe, Mo dupe lowo re, Baba, Oluwa orun on aiye, nitoriti iwo pa nkan wonyi mó kuro lodò awon ológbon ati amoye, iwo si fi won hàn fu awon omọ owó: bēni, Baba, bēli o sá yẹ li oju re.

22 Ohun gbogbo li a fifu mi lati odò Baba mi wá: ko si si eni ti o mò eniti Omọ se, bikoşe Baba; ati eniti Baba se, bikoşe Omọ, ati eniti o si wù Omọ a fi i hàn fu.

23 O si yipada si awon omọ ehin rẹ li apakan, o ni, Ibukon ni fu oju ti nri ohun ti enyin nri:

24 Nitori mo wi fu nyin, Woli ati oba pipọ li o nfe lati ri ohun ti enyin nri, nwon ko si ri won; ati lati gbọ ohun ti enyin ngbọ, nwon ko si gbọ won.

25 Sá si kiyesi i, amofin kan dide, o ndan a wò, o ni, Olukoni, kili emi iba se ki emi ki o le jogún aiye ainipekun?

26 O si bi i pe, Kili a kọ sino iwe ofin? bi iwo ti kà a?

27 O si dahùn wipe, Ki iwo ki o fi gbogbo àiya re, ati gbogbo okàn re, ati gbogbo

agbara rẹ, ati gbogbo inọ rẹ, fẹ Oluwa Ọlọrun rẹ; ati enikeji rẹ bi ara rẹ.

28 O si wi fu u pe, Iwọ dahùn rere: se eyiyi, iwọ o si yè.

29 Sugbon o nfe lati yìn ara rẹ, o wi fu Jesu pe, Tani ha li enikeji mi?

30 Jesu si dahùn o wipe, Okonri kan nti Jerusalemu sokale lọ si Jeriko, o si bọ si owó awon olè, ti nwon gbà a li aṣo, nwon sá a logbe, nwon si fi i silẹ lọ li aipá li apatan.

31 Ni alabapade li alufa kan nsokale lọ niha ibè: nigbati o si ri i, o koja lọ niha ekeji.

32 Ati Lefite kan pelu, nigbati o de ibè, o wá, o wò o, o si koja lọ niha ekeji.

33 Sugbon ara Samaria kan, bi o ti nrè àjo, o de ibi ti o gbé wà: nigbati o si ri i, ǎnu se e,

34 O si tò o lọ, o si dì i logbe, o da oróro on oti wain si i, o si gbé e le ori eranko rẹ ti o ngùn, o si mu u wá si ile èro, o si nse itoju rẹ.

35 Nigbati o si lọ ni ijo ekeji, o fi owo ide meji fu bále èro, o si wi fu u pe, Ma toju rẹ; ohunkohun ti iwọ ba si ná si i, nigbati mo ba pada de, emi o san a fu o.

36 Nino awon meteta wonyi, tani iwọ sebi se enikeji eniti o bọ si owó awon olè?

37 O si dahùn wipe, Eniti o ǎnu fu u. Nigbana ni Jesu si wi fu u pe, Lọ, ki iwọ ki o si se bẹ gege.

38 O si se, bi nwon ti nlọ, o wò iletò kàn:

obiri kan ti a npè ni Marta si gbà a si ile rè.

39 O si ni arabiri kan ti a npè ni Maria, ti o si joko lèba èsè Jesu, o ngbó òrò rè.

40 Şugbon Marta nşè iyonu ohun pipò, o si tò o wá, o ni, Oluwa, iwò ko kuku şu si i ti arabiri mi fi mi silè lati ma nikan şe aisimi? Wi fu u ki o ràn mi lówò.

41 Jesu si dahùn, o si wi fu u pe, Marta, Marta, iwò nşè aniyan, ati lălă nitori ohun pipò:

42 Şugbon ohun kan li a ko le şe laini. Maria si ti yàn ipa òna rere na, ti a ko le gbà lówò rè.

KAP. XI.

O si şe, bi o ti ngbadura ni ibi kan, bi o ti dake, okan ninò awon omò ehin rè wi fu u pe, Oluwa, kó wa bi ati igbadura, bi Johanu si ti kó awon omò ehin rè.

2 O si wi fu won pe, Nigbati enyin ba ngbadura, e ma wipe, Baba wa ti mbe li orun, Owò li oruko rè. Ijoba rè de. Ife ti rè ni ki a şe, bi ti orun, beni li aiye.

3 Fu wa li onje ojo wa li ojojumó.

4 Ki o si dari èşè wa jì wa; nitoriti awa a si ma dari èşè jì olukuluku eniti o jè wa ni gbese. Má si fà wa sinò idewò; şugbon gbà wnino tulasin.

5 O wi fu won pe, Tani ninò nyin ti yio

ni ọrẹ kan, ti yio si tò ọ lọ larin oganjo, ti yio si wi fu u pe, Ọrẹ, win mi ni isu akara meta:

6 Nitoriti ọrẹ mi kan ti àjo bo sodo mi, emi ko si ni nkan ti emi o gbé kalẹ niwaju rẹ?

7 Ti on o si gbé inọ ile dahùn wi fu u pe, Má yọ mi lenu: a ti sé ilekun na, awon omọ mi si mbe lori eni pelu mi; emi ko le dide fifu o.

8 Emi wi fu nyin, Bi on ko tile fe dide ki o fifu u, nitoriti se ọrẹ rẹ, sugbon nitori awiyanu rẹ yio dide, yio si fu u pọ to bi o ti nfe.

9 Mo si wi fu nyin, Ki enyin ki o bère, a o si fifu nyin; ki enyin ki o wá kiri, enyin o si ri; e kànkun, a o si sí i sile fu nyin.

10 Nitori eniken ti o bère yio ri gbá; eniti o si nwá kiri yio ri; ati fu eniti o kànkun a o sí i sile fu u.

11 Tani se baba ninọ nyin ti omọ rẹ yio bère akara lodo rẹ, ti o je fu u li okuta? tabi bi o bère eja, ti o je fu u li ejò?

12 Tabi bi o si bère eyin, ti o je fu u li akèkè?

13 Nje bi enyin ti se enia buburu ba mò bi ati fi ebun didara fu awon omọ nyin: melomelo ni Baba nyin ti mbe li orun yio fi Emi Mimó rẹ fu awon ti o mbere lodo rẹ?

14 O si nlé èşu kan jade, ti o si yadi. O

si se, nigbati èsù na jade, odi nfòhun; ẹnu si yà awon enia.

15 Sugbon awon elomiran ninu won wipe, Olá ti Beelsebubu oloṛi ti awon èsù li o fi nlé awon èsù jade.

16 Ati awon elomiran, ndan a wò, nwon nfe ki o fi àmi kan hàn fu won lati orun wá.

17 Sugbon o nmò irò inu won, o wi fu won pe, Gbogbo ijoba ti o yà ara rè ni ipa, a so o di ahoro; ile ti o si yà ara rè ni ipa a wó.

18 Bi Satan si yàpa si ara rè, ijoba rè yio ha se duro? nitoriti enyin wipe, emi ni olá ti Beelsebubu lé awon èsù jade.

19 Bi o ba si sepe olá ti Beelsebubu li emi fi nlé awon èsù jade, olá ti tali awon omo nyin fi nlé won jade? nitorina ni nwon o fi ma se onidajo nyin.

20 Sugbon bi o ba sepe ika Olorun li emi fi nlé awon èsù jade, ko si aniani, ijoba Olorun de ba nyin.

21 Nigbati okonri alagbara ti o hamora ba nso afin rè, erù rè a wà li alafia:

22 Sugbon nigbati okonri alagbara ju u ba kolù u, ti o segun rè, o gbà gbogbo ihamora rè ti o gbẹkele lowo rè, a si pin gbogbo ikogun rè.

23 Eniti ko ba bá mi gbé, o nse òdi si mi: eniti ko ba si bá mi kopò, a fon ká kiri.

24 Nigbati èsù kan ba jade kuro lara enia, ama rìn kiri ni ibi gbigbe, ama wá ibi isimi;

nigbati ko ba si ri, o ni, Emi o pada lọ si ile mi nibiti mo gbé ti jade lọ.

25 Nigbati o si de, o bá a, a si gbá a, a si se e losó.

26 Nigbana li o lọ, o si mu èsù meje omi-ran ti o buru jù on tìkararè lọ; nwọn wòle, nwọn si joko nibè: asiwa ti òkọnrì na o si buru jù ti isaju rè lọ.

27 O si se, bi o ti nsọ nkan wọnyi, obiri kan nahùn nino ijo, o si wi fu u pe, Ibukọn ni fu inọ ti o bí o, ati omú ti iwo mu.

28 Sugbon o wipe, Nitoto, ki a kuku wipe, Ibukọn ni fu awon ti ngbó ọrọ Olurun, ti nwon si npa a mó.

29 Nigbati awon enia si sù jo si ibi kan, o bèrè si iwipe, Iran buburu li eyi: nwon nwá àmi; a ki yio si fi àmi kan fu u, bikosè àmi Jona woli.

30 Nitori bi Jona ti se àmi fu awon ara Ninfefe, gẹgẹ bẹ li Omọ okonri yio se àmi fu iran yi.

31 Ayaba ti gusù yio dide li ojo idajo si awon enia iran yi, yio si da won lebi: nitoriti o ti iha ipekun aiye wá lati gbó ogbon Solomon; si kiyesi i, eniti o pọju Solomon lọ mbe nihinyi.

32 Awon ara Ninfefe yio dide li ojo idajo si iran yi, nwon yio si da a lebi: nitoriti nwon ronopiwada nipa iwasu Jona; si kiye si, eniti o pọju Jona lọ mbe nihinyi.

33 Ko si enikenì, nigbati o ba tàn fitila tan, ti o gbé e si ikọkọ, tabi sabẹ oşuwon,

bikoşe lori opá fitilà, ki ẹnikenì ti o wòle kí o le ma ri imọlẹ.

34 Oju nì imọlẹ ara: bí oju rẹ ba mó, gbogbo ara rẹ a sì mọlẹ; sugbọn bí oju rẹ ba buru, ara rẹ gbogbo a sì sù fu òkunkun.

35 Kí ẹnìyìn kí o ma kiyèsì ì, kí imọlẹ tí mọlẹ lara nìyìn kí o máṣe dì òkunkun.

36 Njẹ bí gbogbo ara rẹ ba sì ṣe imọlẹ, tí kò lí apakan tí o sù, ara rẹ gbogbo nì yio sì mó, bí igba tí itan ṣan fitilà tí fu ọ nì imọlẹ.

37 Bí o sì tí nìwí, Farisí kan bè ẹ kí o ba on jeun: o sì wòle, o joko lati jeun.

38 Nigbatì Farisí na sì rí ì, ẹnu yà a nitorití kò tẹ̀tẹ̀ wẹ̀ kí o to joko tì onjẹ.

39 Oluwa sì wí fu u pé, Ẹ̀nyìn Farisí ama fò ẹ̀hin ago ati awopokó; sugbọn inọ̀ nìyìn kọ̀n fu iwọ̀ra ati fu ìka.

40 Ẹ̀nyìn aṣìwẹ̀rẹ, ẹnìtí o ṣe eyi tí mọlẹ̀ lode, on kí o ṣe eyi tí mọlẹ̀ nínọ̀ pelu?

41 Kí ẹnìyìn kí o kuku mu ṣe itọ̀rẹ̀ ǎnu nínọ̀ ohunkohun tí ẹnìyìn nì; kí ẹnìyìn kí o sì kiyèsì ì, ohun gbogbo nì yio sì dì mímọ̀ fu nìyìn.

42 Sugbọ̀n egbé nì fu nìyìn, ẹnìyìn Farisí! nitorití ẹnìyìn ama san idamẹ̀wa mìnṭí, ati rue, ati gbogbo ewekewe, sugbọ̀n ẹnìyìn mu oju kuro nìtí idajọ̀ ati ifẹ̀ Olórún: nwọ̀nyí lí ẹnìyìn ibá ṣe, ẹnìyìn kí ba sì tí fí ekeji sílẹ̀ láisẹ̀.

43 Egbé nì fu nìyìn, ẹnìyìn Farisí! nitorití

enyin ama fẹ ipò olá ninọ sinagogu, ati ikí-ni li ojà.

44 Egbé ni fu nyin, enyin akowe, ati enyin Farisi, agabagebe! nitoriti enyin dabi ilepa-okú ti ko hàn, awọn ẹniti si nrìn lori wọn ko kiyesi wọn.

45 Nigbana li okan ninọ awọn amofin dahùn, o si wi fu u pe, Olukoni, li eyi ti iwo nwi ni iwo ngàn wa pelu.

46 O si wipe, Egbé ni fu enyin amofin pelu! nitoriti enyin di erù ti o wuwo lati rù le ejika enia, bēni enyin tikara nyin ko jẹ fi ika nyin kan kàn erù na.

47 Egbé ni fu nyin! nitoriti enyin kóle oju-orì ti awọn woli, awọn baba nyin li o si ti pa wọn.

48 Lǎtọ li enyin jẹri pe, enyin li ọwọ ninọ ise ti awọn baba nyin: nitoriti nwọn pa wọn nitǎtọ, enyin si kóle oju-orì wọn.

49 Nitori eyi na li ogbón Ọlọrun si se wipe, emi o rán awọn woli ati awọn aposteli si wọn, ninọ wọn a o pa, a o si se inonibini si:

50 Ki a le bèrè èjẹ ti awọn woli gbogbo, ti a ti ta silẹ lati igba ipilẹṣẹ aye wá, lodo iran yi;

51 Lati èjẹ Abeli wá, titi o si fi de èjẹ Sakaria, ti o segbé li agbedemeji pepe on tempeli (ile Ọlọrun:) lǎtọ ni mo wi fu nyin, A o bèrè rè lodo iran yi.

52 Egbé ni fu nyin, enyin amofin! nitoriti enyin gbà ọmọ sika imọ: enyin tikara

nyin ko wòle, awon ti si nwòle, enyin kò fu won.

53 Bi o si ti nwi nkan wonyi fu won, awon akowe ati awon Farisi bèrè si iyo o lohùn gidigidi, nwon si ntó o lati wi nkan pipó :

54 Nwon nso o, nwon nwá òna ati ri nkan gbá mu li enu, rè, ki nwon ki o le fi i sòn.

KAP. XII.

O si se na, nigbati ainiye ijo awon enia pejo pò, tobè ti nwon ntè ara won mọle, o tètè bèrè si iwi fu awon omo ehin rè pe, E ma kiyesi iwukara ti awon Farisi, ti se agaba-gebe.

2 Ko si ohun ti a de mọle, ti a ki yio si fihàn; tabi ti o lumó, ti a ki yio mò.

3 Nje ohunkohun ti enyin so li òkunkun ni gbangba li a o gbé gbó; ati ohun ti enyin so si etí ni ìkòkò lori orule li a o gbé wasu rè.

4 Ki emi ki o si wi fu enyin oré mi, E máse bèru awon ti ipa ara enia kú, lehin eyini nwon ko li eyi ti nwon le se mó.

5 Sugbon emi o wi eniti enyin o bèru fu nyin: Bèru eniti o ba pani tan, ti o si li agbara ati wó-ni lo si orun apadi; lóto ni emi wi fu nyin, Ki enyin ki o bèru rè.

6 Ologose marun ki a tà li owo ide wewe meji, okan ko se igbagbé ninọ won niwaju Olurun?

7 Sugbon ati iron ori nyin li a kà gbogbo.

Nje ki enyin ki o máse bèru: enyin ni iye lori jù ologosẹ pipọ lọ.

8 Emi wi fu nyin pelu, Enikeni ti o ba jẹwọ mi niwaju awon enia, Omo okonri yio si jẹwọ rẹ niwaju awon angeli Olorun:

9 Sugbon eniti o ba sẹ mi niwaju awon enia, a o sẹ e niwaju awon angeli Olorun.

10 Ati enikeni ti o ba sọrọ òdi si Omo okonri, a o dari rẹ jì i: sugbon enikeni ti o ba sọrọ òdi si Emi Mimó, a ki yio dari rẹ jì i.

11 Nigbati nwon ba si mu nyin lọ sino sinagogu, ati si ọdọ awon olori, ati alagbara, e máse rọnọ pe, bawọ, tabi ohun kili enyin o da, tabi kili enyin o wi:

12 Nitori Emi Mimó yio kọ nyin ni wakati na li ohun ti enyin o wi.

13 Okan nino awujo si wi fu u pe, Olukoni, so fu arakonri mi ki o pin mi li ogun ile.

14 O si wi fu u pe, Okonri yi, tali o fi mi je onidajo tabi ojuwa fu nyin?

15 O si wi fu won pe, E ma rora, ki enyin ki o si ma kiyesi ojukokoro: nitori emi enia ki iduro nitori ọpọ ohun ti o ni.

16 O si pa owe kan fu won, wipe, Ile okonri kan olorọ o so eso ọpọlọpọ:

17 O si rò nino ara rẹ, wipe, Emi o ti se, nitoriti emi ko li àye nibiti emi o gbé kó eso mi jo si?

18 O si wipe, Eyi li emi o se: emi o wó aká mi palẹ, emi o si kọ eyi ti o tobijù; nibè li emi o gbé tò gbogbo eso ati orọ mi jo si.

19 Emi o si wi fu ọkàn mi pe, Ọkàn, iwo li orò pipọ ti a tò jọ fu ọpọ ọdún; mu irọra rẹ, ma je, ma mu, si ma yọ.

20 Şugbon Ọlorun wi fu u pe, Iwo aşıwere, li ale yi li a o bère ọkàn rẹ lowọ rẹ: nje titani nkan won-ni yio ha se, ti iwo ti npese sile?

21 Bẹ li eniti o tò isura jọ fu ara rẹ, ti ko si li orò nipa ti Ọlorun.

22 Ó si wi fu awon omọ ehin rẹ pe, Nitori eyi li emi se nwi fu nyin pe, E mase rono fu emi nyin pe, kili enyin o je; ati fu ara nyin pe, kili enyin o ma fi bora.

23 Emi ju onje lo, ara si ju aso lo.

24 Ki enyin ki o kiyesi awon iwo: nwon ki ifonrugbin, beni nwon ki iká; nwon ko li aká, beni nwon ko li abà; Ọlorun sa mbọ won: melomelo li enyin yato ju eiyẹ lo?

25 Ta si ni nino nyin ti o fi irono rẹ le fi igbonwo kan kon giga rẹ?

26 Bi enyin ko le se eyi ti o kere, ese ti enyin fi nrono iyokun?

27 Ki enyin ki o kiyesi awon lili bi nwon ti dagba: nwon ki isise, nwon ki iranwu; sugbon ki emi ki o wi fu nyin, a ko wo Solomon loso ni gbogbo ogo rẹ to okan nino wonyi.

28 Nje bi Ọlorun ba wo koriko igbe li aso tobe, ti o wa nino igbe loni, ti o di ola ti a o si ja a so sino ebu; melomelo ni yio wo nyin li aso, Enyin onikekere igbagbo?

29 Ki enyin ki o mase wipe, kili enyin o

je tabi kili enyin o mu, ki enyin ki o má si siyemeji.

30 Nitori ohun gbogbo wonyi ni orile ède aiye nwá kiri: Baba nyin ti mbe li orun si mo pe, enyin nfe nkan wonyi.

31 Sugbon ki enyin ki o kuku ma wa ijoba Olorun; gbogbo nkan wonyi li a o si fi kon o fu nyin.

32 Má bèru, agbo kekere; nitori didon ino Baba nyin ni lati fi ijoba fu nyin.

33 E ta ohun ti enyin ni, ki enyin ki o si tore anu; ki enyin ki o si pese apo fu ara nyin, ti a ki ilo gbó, isura li orun ti ki itan, nibiti olè ko le sumo, ati ibiti kòkoro ki iba a je,

34 Nitori nibiti isura nyin gbé wà, nibè li okàn nyin yio gbé wà pelu.

35 E di amure nyin, ki iná nyin ki o si ma tán;

36 Ki enyin tikara nyin ki o dabi eniti nreti oluwa won, nigbati on yio pada ti ibi iyawo de; nigbati o de, ti o si kankun, ki nwon ki o le si i sile fu u logan.

37 Ibukon ni fu irú awon omo odo ba-won-ni, nigbati oluwa na ba de ti yio ba ki nwon ki o ma sona: loto ni mo wi fu nyin, yio si di ara re li amure, yio si mu won joko lati jeun, yio si jade wa lati se iranse fu won.

38 Bi o ba si de nigba iso ekeji, tabi ti o si de nigba iso eketi, ti o si ba won be, ibukon ni fu awon omo odo won-ni.

39 Ki enyin ki o si kiyesi eyi pe, bale eni

rere iba mò wakati ti olè yio wá, on iba ma sọna, ki ba ti jẹ ki a lu ile on já.

40 Nitorina ki enyin ki o mura pelu: Nitori Omọ okonri mbò ni wakati ti enyin ko daba.

41 Peteru si bi i pe, Oluwa, iwo pa owe yi fu awa nikan, tabi fu gbogbo enia?

42 Oluwa si dahùn wipe, Tani li olǫtọ ati ológbon iriju na, ti oluwa rè fi jẹ olori agbo ile rè, lati ma fi ìwọn onjẹ wọn fu wọn li akokò?

43 Ibukon ni fu omọ ọdọ na, nigbati oluwa rè de, ti yio bá a ki o ma se bẹ.

44 Lǫtọ ni mo wi fu nyin, yio si fi i jẹ olori ohun gbogbo ti o ni.

45 Sugbon bi omọ ọdọ na ba si wi li okàn rè pe, Oluwa mi yẹ igba atibò rè sehin; ti o si bèrẹ si ilù awon iranse omokonri ati iranse omobiri, ti o si bèrẹ si ije ati si imu amupara;

46 Oluwa omọ ọdọ na yio de li ojo ti ko reti rè, ati ni wakati ti ko daba, yio si jẹ e niya gidigidi, yio si yàn ipò rè pelu awon alaigbagbó.

47 Ati omọ ọdọ na, ti o mò ife oluwa rè, ti ko si mura, ti ko si se bi ife ti rè, on li a o nà pipọ.

48 Sugbon eyi ti ko mò, ti o se ise ti o yẹ si ilu, on li a o lù niwọn. Nitori gbogbo eniti a fu ni pipọ, lodo rè li a o gbé bèrẹ pipọ: lodo eniti enia ba gbé fi pipọ si, lodo rè li a o gbé bèrẹ si i.

49 Iná li emi wá lati fọn si aiye; kili emi nfe bi a ba ti da a ná?

50 Sugbon emi ni baptismu kan ti a o fi baptisi mi; ara ti ni mi to titi yio fi pari!

51 Enyin sebi alafia li emi wá fi si aiye? ki emi ki o wi fu nyin, Bẹkọ; ki a sá kuku pe iyapa:

52 Nitori lati isisiyi lọ, enia marun yio wà ni ile kan na ti a o yà ni ipa, meta si meji, ati meji si meta.

53 A o yà baba ni ipa si omokonri rẹ, ati omokonri si baba; iya si omobiri rẹ, ati omobiri si iya rẹ; iyako si iyawo rẹ, ati iyawo si iyako rẹ.

54 O si wi fu awon enia pelu pe, Nigbati enyin ba ri awo sanma kan ti o sú ni iha iwọ őrùn, ogan enyin a ni, Owara ojo mbò; a si ri bẹ.

55 Nigbati enyin si ri afefe gusù ba nfe, enyin a ni, Oru yio mu; a si se.

56 Enyin agabagebe enyin le moye oju ti orun ati ti aiye; ehatise ti enyin ko le mò akokò yi?

57 Tabi ehatise ti enyin tikara nyin ko fi rò ohun ti o tó?

58 Nigbati iwọ ba mbá otá rẹ lọ sodo olori, mura li ona ki a le gbà o lowo rẹ; ki o mase fi o le onidajo lowo, ki onidajo ki o mase fi o le esó lowo, on a si ti iwọ sino tubu.

59 Ki emi ki o wi fu o, iwọ ki yio jade kuro nibẹ, titi iwọ o fi san owo kan iyokun.

KAP. XIII.

Awon kan wa li akokò na ti o so ti awon ara Galili fu u, èjẹ eniti Pilatu dàpọ pẹlu ebo won.

2 Jesu si dahùn o wi fu won pe, Enyin sebi awon ara Galili wonyi se elese jù gbogbo awon ara Galili lo, nitoriti won je irú iya bawon-ni?

3 Ki emi ki o wi fu nyin, Bẹkọ: sugbon bikoṣepe enyin ronopiwada, enyin na gbogbo yio segbé bẹ gege.

4 Tabi awon mejidilogun, ti ile-iṣo ni Siloamu wólu, ti o si pa won, enyin sebi nwon se elese jù gbogbo awon enia ti mbẹ ni Jerusalemu lo?

5 Ki emi ki o wi fu nyin, Bẹkọ: sugbon bikoṣepe enyin ronopiwada, enyin na gbogbo yio segbé bẹ gege.

6 O si pa owe yi fu won pe; Okonri kan ni igi opoto kan ti a gbìn si ogbà ajara rẹ; o si de, o nwá eso lori rẹ, ko si ri nkan.

7 O si wi fu olusogba rẹ pe, Sawò o, lati odún meta yi li emi ti nwá lati wò eso lori igi opoto yi, emi ko si ri nkan: ke e lule; ẹse ti o fi gbile lasan?

8 O si dahùn o wi fu u pe, Oluwa, jowo rẹ li odún yi pelu, titi emi o fi tú ile idi rẹ yiká, titi emi o si fi bu iledu si i:

9 Bi o ba si so eso, gege: bi ko ba si so, nje lehin eyini ki iwo ki o ke e lule.

10 O si nkóni ninọ sinagogu kan li ojo isimi.

11 Si kiyesi i, obiri kan wà nibè ti o ni emi alailera, (ti o da a bule) lati ọdún mejidilogun wá, eniti o tẹ tan, ti ko lẹ gbé ara rẹ soke bi o ti wù ki o se.

12 Nigbati Jesu ri i, o pè e si ọdọ, o si wi fu u pe, Obiri yi, a tú ọ sile lọwọ ailerare.

13 O si fi ọwọ rẹ le e: lojukan na a si ti sọ ọ di tító, o si yín Ọlọrun logo.

14 Olori sinagogu fi ibinọ dahùn, nitori ti Jesu mu-ni lara da li ojo isimi, o si wi fu awọn enia pe, Ijọ mẹfa ni mbe ti a fi isise: ninọ won ni ki enyin ki o wá ki a se dida ara nyin, ki o máse li ojo isimi.

15 Nigbana Oluwa dahùn, o si wi fu u pe, Iwo agabagebe, olukuluku nyin ki itú malu tabi ketekete rẹ nibuso, ki si ifa a lọ lati mu omi li ojo isimi?

16 Ko si ye ki a tú obiri yi ti se omobiri Abrahamu sile, ni ide yi li ojo isimi, eniti Eṣu ti dè, sawò o, lati ọdún mejidilogun yi wá?

17 Nigbati o si wi nkan wonyi, oju tà gbogbo awọn otá rẹ: gbogbo awọn enia si yò fu ohun ogo gbogbo ti o se lati ọwọ rẹ wá.

18 O si wipe, Kini ijoba Ọlọrun jọ? kili emi o si fi wé?

19 O dabi wóro kan irugbin eweko (mustardi), ti okonri kan mu, ti o si sọ sinọ ogbà

rè; ti o si hù, o si di igi nla; eiyè ti oju orun si wá lati ma gbé ori èká rè.

20 O si tón wipe, Kili emi iba fi ijoba Olorun wé?

21 O dabi iwukara, ti obiri kan mu, ti o fi sino iyefun osuwon meta, titi gbogbo rè o fi di wiwu.

22 O si nlà arin ilu nla ati iletò ló, o nkóni, o si nrìn ló si iha Jerusalemu.

23 Enikan si bi i pe, Oluwa, diẹ li awon ti a o gbalà? O si wi fu won pe,

24 E lākaka lati wò oju òna koto: nitori emi wi fu nyin, awon enia pipò ni yio wá òna ati wò o, nwon ki yio si le wòle.

25 Nigbatì bàlè ile ba dide lèkan fū, ti o ba si ti sé ilèkun, nigbatì enyin o bèrè si iduro lode, ti enyin o ma kànkun, wipe, Oluwa, Oluwa, sí i fu wa; on yio si dahùn wi fu nyin pe, Emi ko mò nyin nibiti enyin gbé ti wá:

26 Nigbana li enyin o bèrè si iwi pe, Awa ti nje, awa si, ti nmu niwaju rè, iwo si kóni ni igboro ilu wa.

27 On yio si wipe, Emi wi fu nyin, emi ko mò nyin nibiti enyin gbé ti wá; e ló kuro lódò mi gbogbo enyin ti nsise èsè.

28 Èkún ati ipahin keke yio wà nibè, nigbatì enyin o ri Abrahamu, ati Isàki, ati Jakobu, ati gbogbo awon woli, ni ijoba Olorun, ti a o si ti nyin sode.

29 Nwon o si ti ila òrùn, ati iwo òrùn wá,

ati lati ariwa, ati gusù wá, nwọn o si joko ni ijoba Olorun.

30 Sá si kiyesi i, awọn ara ehin yio di ti iwaju, awọn ara iwaju yio si di ti ehin.

31 Li ojo na awọn kan ninu awọn Farisi wá, nwọn si wi fu u pe, Jade, ki iwo ki o si lo kuro nihinyi: nitori Herodu yio pa o.

32 O si wi fu won pe, E lo, ki enyin ki o si so fu kòlòkòlò ni pe, Kiyesi i, emi nlé èsu jade, emi nse dida ara loni ati lola, ati ni ijo eketa emi o pé.

33 Sugbon emi ko je má rìn loni, ati lola, ati li otonla: ko le je bẹ pe woli segbé lehin ode Jerusalemu.

34 Jerusalemu, Jerusalemu, iwo ti o pa awon woli, ti o si so okuta lù awon ti a ràn si o pa; nigba melo li emi nfe irado bọ awon omọ rẹ, bi agbebọ ti irado bọ awon omọ rẹ labẹ apa rẹ, sugbon enyin ko fe!

35 Sawò o, a fi ile nyin sile fu nyin li ahoro: loto ni mo si wi fu nyin, Enyin ki yio ri mi, titi yio fi di akokò ti enyin o wipe, Olu-bukon li eniti o mbọ wá li oruko Oluwa.

KAP. XIV.

O si se, bi o ti wo ile okan ninu awon olori Farisi lo lati jeun li ojo isimi, nwọn nso o.

2 Si kiyesi i, okonri kan mbe niwaju re ti o li asonkon.

3 Jesu si dahun o wi fu awon amofin ati

awon Farisi pe, O tó lati mu-ni lara da li ojo isimi?

4 Nwon si dake. O si mu u, o mu u lara da, o si jowo rè lowo lo;

5 O si dahùn o wi fu won pe, Tani ninọ nyin ti yio ni ketekete tabi malu kan, ti o bo sino ihò, ti ki yio si fà a soke lojukan na li ojo isimi?

6 Nwon ko si le da a lohùn mó si nkan wonyi.

7 O si pa owe kan fu awon ti a pè jeun, nigbati o wò bi nwon ti nyàn ipò olá; o si wi fu won pe,

8 Nigbati a ba ti odo enikan pè o wá si ibi iyawo, máse joko ni ipò olá; nitori bi a o ba pè eniti o li olá jù iwọ lo.

9 Nigbati eniti o pè o ati on ba de, a si wi fu o pe, Fu okonri yi li àye; iwọ a si ma fi itiju mu ipò ehin.

10 Sugbon nigbati a ba pè o, lo o si joko ni ipò ehin; nigbati eniti o pè o ba de, ki o le wi fu o pe, Oré, bo soke: nigbana ni iwọ o ni iyin li oju awon ti o ba o joko ti onje.

11 Nitori eniken ti o ba gbé ara rè ga, a o rè e sile; eniken ti o ba si rè ara rè sile, a o si gbé e ga.

12 Nigbana li o si wi fu alase ti o pè e pe, Nigbati iwọ ba se àse osán, tabi àse alẹ, má pè awon oré re, tabi awon arakonri re, tabi awon ibatan re, tabi awon aladugbo re olorò; nitori ki nwon ki o máse pè o ewe lati san esan fu o.

13 Sùgbòn nìgbatì iwọ̀ ba se àse, pẹ̀ awọn talakà, awọn alabukun aron, awon amòkun, ati awon afoju :

14 A o sí busí i fu ọ; nitori nwon ko le san a fu ọ: sùgbòn a o san fu ọ lí ajinde olòtò.

15 Nìgbatì okan nínọ awon ti o ba a joko tí onjẹ gbọ́ nkan wọ̀nyí, o wí fu u pe, Ibukon ni fu enítí yio jẹun ní ijọba Olorun.

16 Nìgbana lí o wí fu u pe, Okonri kan se àse alẹ̀ nla, o sí pẹ̀ awon enia pipọ̀ :

17 O sí rán oníṣe rẹ̀ ní wakati àse alẹ̀, kí o wí fu awon tí a tí pẹ̀ tẹ̀lẹ̀ pe, E wá; nitori ohun gbogbo se tan.

18 Gbogbo won sí bèrẹ̀ lí ohùn kan lati ma wawí. Èkìni wí fu u pe, Emi rà ilẹ̀ kan biri bayi, emi ko le se kí nmá lọ lati wò o: mo bè ọ kí a se gafara fu mi.

19 Ekejì sí wípe, Emi rà ajaga malu marun, emi sí nlọ̀ lati dan won wò: mo bè ọ kí a se gafara fu mi.

20 Èkẹta sí wípe, Emi gbeyawo, nitorina lí emi ko fí le wá.

21 Nìgbatì oníṣe pada de, o sí sọ gbogbo nkan wọ̀nyí fu oluwa rẹ̀. Nìgbana ní bàlẹ̀ ilẹ̀ bínọ̀, o wí fu oníṣe rẹ̀ pe, Jade lọ nisisiyi sí igboro ilu, ati sí abuja ọ̀na igboro ilu, kí iwọ̀ kí o sí mu awon talakà, ati awon alabukun aron, ati awon amòkun, ati awon afoju wá sí ihinyi.

22 Oníṣe na sí wípe, Oluwa, a se bí o tí wí tan, àyẹ̀ sí mbe ní ilẹ̀.

23 Oluwa si wi fu onise na pe, Jade lo si opopo, ati si ipa ona ogbà, ki iwo ki o si ro won ki nwon ki o wá, ki a le mu ile mi kon.

24 Ki emi ki o wi fu nyin, Enikenì ninọ awon ti a ti pè, ki yio towo ninọ àse ale mi.

25 Awon enia pipọ mba a lo : o si yipada, o si wi fu won pe,

26 Bi enikan ba tò mi wá, ti ko korira baba rè, ati iya, ati aya, ati omọ, ati arakonri, ati arabiri, ati emi ara rè pelu, ko le se omọ ehin mi.

27 Ati enikenì ti ko ba si rù agbelebu rè, ki o ma tò mi lehin, ko le se omọ ehin mi.

28 Nitori tani ninọ nyin ti npete ati kọ ile iso, ti ki yio tete joko ki o siro iye rè, bi on ni to ti yio fi pari rè.

29 Asiwa-asibo, nigbati o ba fi ipile ile soletan, ti ko le pari rè mó, gbogbo awon ti o ri i a bere si ifi i se eleya.

30 Wipe, Okonri yi bere si ile ikó, ko le pari rè.

31 Tabi oba ewo ni nlo lati ba oba omiran ja, ti ki yio tete joko, ki o gbèro bi yio le fi egbarun padegun eniti nmu egbawa bo wá kò o loju?

32 Tabi igbati onitohun mbe li okere na, ki o ran ikò pe, ipinhun ti ilaja li on nfe.

33 Gege beni, enikenì ti o wù ki o se ninọ nyin, ti ko ba kò ohun gbogbo ti o ni sile, ko le se omọ ehin mi.

34 Iyò o dara: sugbon bi iyò ba di obu, nibo li a o gbé fi i dòn?

35 Ko yẹ fu ile, bẹni ko yẹ fu àtan; biko-sepe ki a kó o danò. Èniti o ba li etí lati fi gbó ki o gbó.

KAP. XV.

NIGBANA ni gbogbo awọn agbowode ati eṣeṣe sumo o lati gbó òrò rẹ.

2 Àti awọn Farisi ati awọn akowe nkòn, wipe, Okonri yi ngbà eṣeṣe, o si mba wọn jeun.

3 O si pa owe yi fu wọn, wipe,

4 Okonri ewo ni ninọ nyin, ti o ni ogorun agutan, bi o ba sọ okan nọ ninọ wọn, ti ki yio fi mọkandilogorun iyokun silẹ ni pápa, ti ki yio si tọṣe eyi ti o nọ lọ, titi yio fi ri i?

5 Nigbati o si ri i tan, o gbé e le ejika rẹ, o nyò.

6 Nigbati o si de ile, o pè awọn ọrẹ ati aladugbo rẹ jọ, o nwi fu wọn pe, E ba mi yò; nitoriti mo ri agutan mi ti o ti nọ.

7 Ki emi ki o wi fu nyin, gege bẹli ayò yio wà li orun lori eṣeṣe kan ti o ronopiwada, jù lori olóṣọ mọkandilogorun lọ, ti o ẹ alaini ironopiwada.

8 Tabi obiri ewo li o ni fadaka mewa, bi o ba sọ okan nọ, ti ki yio tàn fitilà, ti ki yio gbá ile, ti ki yio wá a gidigidi titi yio fi ri i?

9 Nigbati o si ri i, o pè awon ọrẹ ati awon aladugbo rẹ jọ, o wipe, E ba mi yọ; nitoriti mo ri fadaka ti mo ti sonò.

10 Ki emi ki o wi fu nyin, gege bẹli ayò mbe niwaju awon angeli Olorun lori elese kan ti o ronopiwada.

11 O si wipe, Okonri kan li omokonri meji:

12 Eyi aburo ninọ won wi fu baba rẹ pe, Baba, fu mi ni iwon ogún ti o tori mi. O si pin ohun ini rẹ fu won.

13 Ko si to ijo melokan lehin eyi, eyi omokonri aburo kó ohun gbogbo ti o ni jọ, o si mu ọna ajo rẹ pọn lọ si ilu okere, nibẹ li o gbé ná gbogbo ini rẹ ni inákuna.

14 Nigbati o si ba gbogbo rẹ je tan, iyan nla wá imu ni ilu na; o si bere si idi alaini.

15 Nigbati o si lọ, o da ara rẹ pọ mọ oloto kan ara ilu na; on si ran a lọ si oko rẹ lati so eledẹ.

16 Ayò ni iba fi je onje ti awon eledẹ nje li ajeyó: enikeni ko si fifu u.

17 Nigbati oju rẹ wale. o ni, Awon alagbase baba mi melomelo li eniti o li onje ajeyó, ati ajetì, emi si nkú fu ebi!

18 Emi o dide sẹ, emi o tò baba mi lọ, emi o si wi fu u pe, Baba, emi ti ndese si ọrun, ati niwaju rẹ,

19 Emi ko si ye ti a ba ma pè li omokonri rẹ mọ: fi mi se bi okan ninọ awon alagbase rẹ.

20 O si dide, o si tò baba rè lọ. Şugbon nigbati o ti wà li òkere, baba rè ri i, ǎnu se e, o si sure, o romo o li oron, o si fi enu kò o li enu.

21 Omokonri na si wi fu u pe, Baba, emi ti ndese si orun, ati niwaju re, emi ko si ye ti a ba ma pe li omokonri re mo.

22 Şugbon baba wi fu awon omoo odo re pe, E mu ǎyo aso igunwa wa, ki e fi wo o; e si fi oruka bo o lowo, ati bata si ese re :

23 E si mu egboro malu abopa wa, ki e si pa a ; ki a ma je, ki a si ma se ariya :

24 Nitoriti omokonri mi yi ti ku, o si ton ye ; o ti no, a si ri i. Nwon si bere si ise ariya.

25 Şugbon omokonri re eyi egbon ti mbe li oko : bi o si ti mbò, ti o sumo eti ile, o gbò orin on ijó.

26 O si pe okan ninoo awon omoo odo won, o bere pe, Kili a mo nkan wonyi si ?

27 O si wi fu u pe, Aburo re de ; baba re si pa egboro malu abopa, nitoriti o ri i pada li alafia ati ni ilera.

28 O si bino, o ko lati wo le ; nitorina ni baba re si se jade, o wa isipe fu u.

29 O si dahun o wi fu baba re pe, Kiyesi i, lati odun melo yi li emi ti nsin o, beli emi ko si ru ofin re nigba kan ri : iwo ko si ti fi omoo ewure kan fu mi, ki emi ki o fi ba awon ore mi se ariya :

30 Şugbon bi omokonri re yi si ti de, eniti

o fi pansaga run orò rè, iwo si ti pa egbòro malu abopa fu u.

31 O si wi fu u pe, Omokonri, titi ni iwo mbe lodò mi, ohun gbogbo ti mo ni ti rè ni ise.

32 O ye ki a ma se ariya ati ayò: nitoriti aburo rè yi ti kú, o si tón yè; o si ti nò, a si ri i.

KAP. XVI.

O si wi fu awon omò ehin rè pe, Okonri kan olorò ti wà, ti o ni iriju kan; on na ni nwon fi sòn o pe, o ti nfi orò rè sòfo.

2 Nigbati o si pè e, o wi fu u pe, Èse ti emi fi ngbò eyi nitori rè? sìro ise iriju rè; nitori boya iwo ki yio se iriju pè mó.

3 Iriju na si wi ninò ara rè pe, Ewo li emi o se? nitoriti Oluwa mi gbà ise iriju lowò mi: emi ko le wàlẹ; lati sagbe oju ntì mi.

4 Mo mò bi emi o ti se, nigbati a ba mu mi kuro nibi ise iriju, ki nwon ki o le gbà mi sinò ile won.

5 Bèli o si pè olukuluku awon ajigbese ti oluwa rè sodo rè, o si bi ekini pe, Elo ni iwo je oluwa mi?

6 O si wipe, Ogorun osuwon oróro. O si wi fu u pe, Mu iwe rè, ki iwo ki o si joko nisisiyi, ki iwo ki o kowe ti adota.

7 Nigbana li o si bi enikeji pe, Elo ni iwo je? On si wipe, Ogorun osuwon alikama. Ó

si wi fu u pe, Mu iwe re, ki iwo ki o kowe ti ogorin.

8 Oluwa si yin alaisoto iriju na, nitoriti o fi ogbon se e: awon omọ aiye yi sa gbón ni iran won ju awon omọ imole lo.

9 Ki emi ki o wi fu nyin, e fi mamon alaisoto yan ore fu ara nyin; nigbati enyin ba ye, ki won ki o le gba nyin si ibujoko won titi aiye.

10 Eniti o ba se oloto ni kikini, o se oloto ni pipọ pelu: eniti o ba si se alaisoto ni kikini, o se alaisoto ni pipọ pelu.

11 Nje enyin iba ma se oloto ni mamon alaisoto, tani iba fi ore su nyin?

12 Enyin iba si ma se oloto li eyi ti se ti elomiran, tani iba fu nyin li eyi ti se ti enyin tikara nyin?

13 Ko si iranse kan ti o le sin baba meji: ayasebi yio yan okan ni iposi, yio si fe enikeji; tabi yio si fi ara mo okan, yio si takete si enikeji. Enyin ko le sin Olorun on mamon po.

14 Ati awon Farisi pelu, ti won li ojuko-koro gbogbo nkan wonyi: won si yo-suti si i.

15 O si wi fu won pe, Enyin li awon ti idalare fu ara nyin niwaju enia; sugbon Olorun mo okan nyin: nitori eyi ti a gbe niyin lodo enia, on li o se irira niwaju Olorun.

16 Ofin ati woli mbe titi igba Johanu: lati igba na wa li a ti nwasu ijoba Olorun,

olukuluku enia ni si nlàkaka lati wò ino rè.

17 Ó rorón fu orun on aiye lati fò ló, jù ki sonso kan ti ofin ki o to yè.

18 Enikenì ti o ba kò aya rè sile, ti o si gbé omiran ni iyawo, o se pansaga: ati enikenì ti o si gbé eniti okò rè kò sile ni iyawo, o se pansaga.

19 Okonri kan olorò ti wà, ti o nwò aso elesè àluko ati aso àlà daradara, a si ma jẹ didòndidon lojojumó:

20 Alagbe kan si wà ti a npè ni Lasaru, ti nwon ima gbé wá kalẹ lẹba òna ile rè, ara rè kón fu òju,

21 On a si ma fẹ ki a fi erún ti o ti ori tabeli ti olorò bọ sile bọ on: bẹli awon ajá si de, nwon si fa a li òju lá.

22 O si se, nigbati alagbe kú, a si ti owó awon angeli gbé e lọ si àiya Abrahamu: olorò na si kú pelu, a si sin i;

23 Li orun apadi li o ti gbé oju rè soke, o mbe ninọ ise oró, o si ri Abrahamu li òkere, ati Lasaru li àiya rè.

24 O si ke, o wipe, Baba Abrahamu, sǎnu fu mi, ki o si rán Lasaru, ki o fi orika rè bọmi, ki o si fi tù mi li ahon; nitoriti emi nsise oró ninọ owó iná yi.

25 Sugbon Abrahamu wi fu u pe, Omo-konri, ranti pe, nigbati iwo mbe li aiye iwo ti gbà ohun rere ti re tan, ati Lasaru ohun buburu: sugbon nisisiyi ara rò o, iwo si nsise oró.

26 Ati pelu ghogbo eyi, oḡbon nla li a fi da awa ati enyin lagbedemeji: bẹli awon ti nfe, ko le rekoja si nyin lati ihin lo; bẹli awon ti si nfe, ko le rekoja si wa lati ibẹ wá.

27 O si wipe, Nje mo bẹ o, baba, ki iwo ki o le rán a lo sí ile baba mi:

28 Nitoriti mo ni arakonri marun; ki o le rò fu won, ki nwon ki o má ba wá si ibi ise oró yi pelu.

29 Abrahamu si wi fu u pe, Nwon ni Mose ati awon woli; ki nwon ki o gbó won.

30 O si wi fu u pe, Bẹko, baba Abrahamu: sugbon bi enikan ba ti ino okú tò won lo, nwon o ronopiwada.

31 O si wi fu u pe, Bi nwon ko ba gbó Mose ati awon woli, nwon ki yio yi okàn pada bi enikan tile ti ino okú dide.

KAP. XVII.

NIGBANA li o wi fu awon omọ ehin rè pe, Ko le se ki ese ki o ma de: sugbon egbé ni fu u, nipase eniti o ti wá!

2 Iba san die fu u ki a so olo mó o li oron, ki a si gbé e jù sino okun, jù ki o sẹ okan nino awon kekere wonyi lo.

3 Ki enyin ki o ma kiyesi ara: Bi arakonri re ba sẹ o, ba a wi; bi o ba si ronopiwada, dari ji i.

4 Bi o ba sẹ o li erinmeje li ojo, ti o si pada

si ọ li erinmeje li ojo pe, Mo ronopiwada; iwọ dari jì i.

5 Awon aposteli si wi fu Oluwa pe, Busi igbagbọ wa.

6 Oluwa si wipe, Bi enyin ba ni igbagbọ bi wóro kan irugbin eweko (mustardi), enyin le wi fu igi sikamine yi pe, Ki a fà ọ tú ti gbongbo, ki a si gbìn ọ sinọ okun; yio si gbà nyin gbọ.

7 Ati tani ninọ nyin, ti o li omọ ọdọ, ti o ntule, tabi ti o mbọ eran, ti yio wi fu u nigbati o ba ti oko de pe, Lọ ijoko lati jeun?

8 Ti ki yio kuku wi fu u pe, Mura, pèse ohun ti emi o je, si di amure, ki iwọ ki o ma se iranse fu mi, titi emi o fi je ti emi o fi mu tan; lehin eyini ni iwọ o si je, ti iwọ o si mu?

9 On ama dupe lowo omọ ọdọ na, nitoriti o se ohun ti a wi fu u? Emi ko rò bẹ.

10 Gege bẹli enyin, nigbati enyin ba si se ohun gbogbo ti a wi fu nyin tan, ki enyin ki o wipe, Alailere omọ ọdọ ni wa: eyi ti se ise isin wa li awa se.

11 O si se, nigbati o nlo si Jerusalemu, o koja lo larin Samaria on Galili.

12 Bi o si ti nwọ inọ iletò kan lọ, awon okonri adetẹ mewa pade rè, nwon duro li okere:

13 Nwon si nahùn soke, wipe, Jesu, Baba, sǎnu fu wa.

14 Nigbati o ri won, o wi fu won pe, E lọ e

fi ara nyin hàn fu awọn alufa. O si se, bi nwon ti nlo, nwon si di mimó.

15 Nigbati okan ninu won ri pe on di mimó, o pada sehin, o si fi ohun rara yin Olorun logo,

16 O si wole leba ese re, o ndupe fu u: Ara Samaria ni si ise.

17 Jesu si dahun wipe, Awon mewa ki a sodi mimó? Awon mesan iyokun ha wa?

18 A ko ri enikan ti o pada wa fi iyin fu Olorun, bikose alejo yi?

19 O si wi fu u pe, Dide, ma ba ti re lo: igbagbo re mu o lara da.

20 Nigbati awon Farisi bi i pe, nigbawo ni ijoba Olorun yio de, o da won lohun wipe, Ijoba Olorun ki iwa pelu ami:

21 Beni nwon ki yio wipe, Kiyesi i nihin! tabi kiyesi i lohun! sawo o, ijoba Olorun mbe nino nyin.

22 O si wi fu awon omo ehin re pe, Ojo mbò, nigbati enyin yio fe lati ri ojo kan ninu ojo ti Omo okonri, enyin ki yio si ri i.

23 Nwon o si wi fu nyin pe, Wo nihin; tabi wo lohun: e ma tele won, e mase ba won lo.

24 Nitori gege bi manamana, ti iko li apakan labe orun, ti si imole li apa ekeji labe orun: beli Omo okonri yio si ri li ojo re.

25 Sugbon ko le tete saima jiya ohun pipò, ki a si ma ko o lodo iran yi.

26 Bi o si ti ri nigba ojo Noa, bēni yio si ri nigba ojo ti Omo okonri.

27 Nwon nje, nwon nmu, nwon ngbeyawo, a si nfuni ni iyawo, titi o fi di ojo ti Noa wo ino oko lo, kikon omi si de, o run won gbogbo.

28 Ati gege bi o ti ri nigba ojo Loti; nwon nje, nwon nmu, nwon nra, nwon nta, nwon ngbin, nwon nkole;

29 Sugbon li ojo na gan ti Loti si jade kuro ni Sodomu, o rojo ina ati okuta ina ti orun wa, o si run won gbogbo.

30 Gege bēni yio ri li ojo na nigbati a o fi Omo okonri han.

31 Li ojo na, eniti o ba wa lori aja, ti eru re mbe ni ile, ki o mase sokale wa lati mu u: ati eniti o si wa li oko, ki o ma si se pada sehin.

32 Ranti aya Loti.

33 Enikeni ti o ba nwa ati gba emi re la yio so o no; enikeni ti yio si so o no yio gba a la.

34 Mo wi fu nyin, li oru ojo na, enia meji yio wa lori akete kan; a o mu okan, a o si fi ekeji sile.

35 Enia meji yio si ma lo olo po; a o mu okan, a o si fi ekeji sile.

36 Enia meji yio wa li oko; a o mu okan, a o si fi ekeji sile.

37 Nwon si da a lohun, nwon bi i pe, Nibo, Oluwa? O si wi fu won pe, Nibikibi ti oku ba gbe wa, nibi ni idi ikojo po si.

KAP. XVIII.

O si pa owe kan fu won nitori eyiyi pe, o ye ki a ma gbadura nigba-gbogbo, ati laise are;

2 Wipe, Onidajo kan wa ni ilu nla kan, ti ko beru Olorun, ti ko si se ojusaju enia:

3 Opó kan si wa ni ilu nla na; o si ntó o wa, wipe, Gbesan mi lara otá mi.

4 Ko si su si i nigba oṣa kan: sugbon nikhin o wi ninọ ara rè pe, Bi emi ko tile beru Olorun, ti emi ko se ojusaju enia;

5 Sugbon nitori ti opó yi nyọ mi lenu, emi o gbesan rè, nitori ki o má ba fi wíwa rè nigbakugba da mi laga.

6 Oluwa si wipe, E gbó bi alaisótó onidajo ti wi.

7 Olorun ki yio ha gbesan awon ayanfe rè, ti nfi osán ati oru ikigbe pè e, bi o tile duro pe lati da won lohùn nigba oṣa kan?

8 Mo wi fu nyin, yio gbesan won nisisiyi. Sugbon nigbati Omọ okonri ba de, yio bá igbagbó li aiye?

9 O si pa owe yi fu awon kan ti nwon gbekele ara won pe, awon li olododo, ti nwon si ngan awon elomiran:

10 Pe, Awon okonri meji lo si tempeli (ile Olorun) lati ma gbadura; okan ama se Farisi, eyi ekeji ama se agbowode.

11 Nigbati eyi Farisi dide, o ngbadura ninọ ara rè wi bayi pe, Olorun, mo dupe lowo rè, nitori ti emi ko ri bi ara iyokun, awon aloni-

lowogba, alais̄ṣ̄to, pansaga, tabi emi ko tile ri bi agbowode yi.

12 Emi gbàwẹ li erinmeji li òsẹ, mo san idamewa ohun gbogbo ti mo ni.

13 Agbowode si duro li òkere, ko tile je gbé oju rẹ soke orun, o si lù ara rẹ li'owo-kan àiya, o wipe, Olurun s̄anu fu mi eṣe.

14 Mo wi fu nyin, okonri yi sokale si ile rẹ ni idalare jù ekeji lọ: nitori enikeni ti o ba gbé ara rẹ ga on li a o rẹ sile; eniti o ba si rẹ ara rẹ sile on li a o gbéga soke.

15 Nwon si gbé awon omọ owọ tò o wá pelu, ki o le fi owọ tò won: sugbon nigbati awon omọ ehin rẹ ri i, nwon mba won wi.

16 Sugbon Jesu pè won sodo rẹ, o si wipe, E je ki awon omọ kekere ki o wá sodo mi, e má si se da won lekun: nitoriti irú won ni ijoba Olurun.

17 Lótó ni mo wi fu nyin, Enikeni ti ko ba gbà ijoba Olurun bi omọ kekere, ki yio wò ibè bi o ti wù ki o ri.

18 Ijoye kan si bère lowo rẹ, wipe, Olukoni rere, kili emi o se ti emi o fi jogún iye aini-pekun?

19 Jesu si bi i pe, Eṣe ti iwo fi pè mi li eni rere? eni rere kan ko si, bikoṣe enikan, eyini li Olurun.

20 Iwo mò ofin won-ni, Mase pansaga, Mase pania, Mase jale, Mase jẹri eke, Bowo fu baba on iya rẹ.

21 O si dahùn pe, Gbogbo nkan wonyi li emi ti nkiyesi lati igba ewe mi wá.

22 Nigbati Jesu si gbó nkan wonyi, o wi fu u pe, Ohun kan li o ha kùn fu ọ : lọ tà ohun gbogbo ti o ni, ki o si pín i fu awọn talakà, iwo o si ni isura li ọrun : si wá, ki iwo ki o ma tò mi lehin lọ.

23 Nigbati o si gbó eyi, inọ rè bajẹ gidi-gidi : nitoriti o li ọrọ pipọ.

24 Nigbati Jesu ri i pe, inọ rè bajẹ gidigidi, o ni, Yio ti soro to fu awọn ti o li ọrọ lati wò ijoba Olorun !

25 O rọrọn fu ibakasie lati wò inọ oju abẹ e, jù fu ọlọrọ lati wò ijoba Olorun lọ.

26 Awọn ti o si gbó wipe, Njẹ tali o ha le là ?

27 O si wipe, Ohun ti o soro lọdọ enia ko soro lọdọ Olorun.

28 Pétèru si wipe, Sawò o, awa fi gbogbo rè silẹ, awa si ntọ ọ lehin lọ.

29 O si wi fu wọn pe, Lǎtọ ni mo wi fu nyin, Ko si eniti o fi ile, tabi baba, tabi iya, tabi arakọnrì, tabi aya, tabi ọmọ silẹ, nitori ijoba Olorun,

30 Ti ki yio si ri ọpọlọpọ gbà si i li aiye yi, ati li aiye ti mbọ iye ainipekun.

31 Nigbana li o pè awọn mejejila sọdọ rè, o si wi fu wọn pe, Sawò o, awa ngòke lọ si Jerusalemu, a o si mu ohun gbogbo sẹ, ti a ti kọ lati ọwọ awọn woli wá, nitori Ọmọ ọkọnrì.

32 Nitori a o fi i le awọn Keferi lọwọ, a o fi i sẹ eleyà, a o si fi i sẹ esin, a o si tutọ si i lara :

33 Nwọn yio si nà a, nwọn yio si pa a : ní ijo eketa yio si tón dide.

34 Oḱan ninọ nkan wọnyi ko si yé wọn : ọrọ yi si pamọ fu wọn, bẹni nwọn ko si mò ohun ti a wi.

35 O si di igbati o se, bi on ti sumọ Jeriko, afoju kan joko leba ọna o nsagbe :

36 Nigbati o gbọ ti ọwọ enia nkoja lọ, o bère pe, kili a le mò eyi si.

37 Nwọn si wi fu u pe, Jesu ti Nasareti li o nkoja lọ.

38 O si kigbe pe, Jesu, iwo Ọmọ Dafidi, sǎnu fu mi.

39 Awọn ti nlọ niwaju ba a wi pe, ki o pa ẹnu rẹ mó : sugbon on si kigbe si i kikun pe, Iwo Ọmọ Dafidi, sǎnu fu mi.

40 Jesu si dẹse duro, o ni, ki a mu u tọ on wá : nigbati o si sumọ ọ, o bi i,

41 Wipe, Kini iwo nfẹ ti emi iba se fu ọ ? O si wipe, Oluwa, ki emi ki o le riran.

42 Jesu si wi fu u pe, Riran : igbagbọ rẹ gbà o là.

43 Lojukan na o si riran, o si ntọ ọ lehin lọ, o nyin Ọlorun logo : ati gbogbo awọn enia nigbati nwọn ri i, nwọn fi iyin fu Ọlorun.

KAP. XIX.

JESU si wọle, o si koja larin Jeriko.

2 Sá si kiyesi i, ọkonri kan ti a npè ni Sakeu, ẹniti se olori ninọ awọn agbowode, ti si ise ọlọrọ, o wà nibẹ.

3 O si nfe Jesu lati ri li eniti o se; ko si le ri i, nitori ihá-gaga, ati nitoriti on se enia kukuru.

4 O si sure si iwaju, o gùn ori igi sikamore kan, ki o le ri i: nitoriti yio koja lo niha ibè.

5 Nigbati Jesu si de ibè, o gbé oju soke, o si ri i, o si wi fu u pe, Sakeu, yara, ki o si sokale; nitoriti emi o wò ni ile rẹ loni.

6 O si yara, o sokale, o si fi ayò gbà a si odo.

7 Nigbati nwon si ri i, gbogbo won nkòn, wipe, O lo iwò loḍo okonri ti se eṣeṣe.

8 Sakeu si didè, o si wi fu Oluwa pe, Sawò o, Oluwa, àbọ ohun ini mi ni mo fifu talakà; bi mo ba si fi èsọn eke gbà ohun kan lọwọ enikenì, mo san a pada ni merinmerin.

9 Jesu si wi fu u pe, Loni ni igbala wò ile yi, pelupelu okan ninọ awon omọ Abrahamu ni ise.

10 Nitori Omọ okonri de lati ma wá awon ti o nò kiri, o si wá lati gbà won là.

11 Nigbati nwon si ngbọ nkan wonyi, o si sọrọ si i, o si pa owe kan, nitoriti o sumọ Jerusalemu, ati nitoriti nwon nrò pe, ijoba Olorun yio hàn nisisiyi.

12 O si wipe, Okonri kan ololá o rẹ ilu òkere lo lati gbà ilẹ oba fu ara rẹ, ki o si pada.

13 O si pè awon omọ oḍo rẹ mewa, o fi mina (osuwon iwuwo) mewa fu won, o si wi fu won pe, E ma sowo titi emi o fi de.

14 Sugbon awon oloto ilu re korira re, nwon si ranse lo lehin re, wipe, Awa ki yio gba okonri yi lati joba wa.

15 O si se, nigbati o gba ile oja tan, ti o pada de, o ni, ki a pe awon omọ odo won-ni wa, ti on ti fi owo fu, nitori ki o le mo iye ere ti olukuluku fi isowo je.

16 Nigbana li eyi ekini wa, o wipe, Oluwa, mina (osuwon iwuwo) re jere mina mewa.

17 O si wi fu u pe, Iwo seun omọ odo rere: nitoriti iwo se oloto li ohun kikini, gba ola oye ilu nla mewa.

18 Eyi ekeji si wa, o wipe, Oluwa, mina (osuwon iwuwo) re jere mina marun.

19 O si wi fu u pelu pe, Iwo joye ilu nla marun.

20 Elomiran si wa, o wipe, Oluwa, wo mina re ti mbe li owọ mi ti a di sino gele:

21 Nitoriti mo беру re, ati itoriti iwo se onroro enia: iwo ama mu eyi ti iwo ko fi lele, iwo a si ma ka eyi ti iwo ko si gbın.

22 O si dahun wi fu u pe, Li enu ara re na li emi o ti se idajo re, iwo omọ odo buburu yi. Iwo mo pe onroro enia ni mi, emi ama mu eyi ti emi ko fi lele, emi a si ma ka eyi ti emi ko gbın:

23 Eha si ti se ti iwo ko fi owo mi sino ile ele, nigbati mo de ki emi ki o le bere ti emi ti on ti ele?

24 O si wi fu awon ti o duro leti ibe pe, E gba mina na lowo re, ki e si fi i fu eniti o ni mina mewa.

25 (Nwọn si wi fu u pe, Oluwa, o ni mina mewa.)

26 Nitori mo wi fu nyin pe, Enikeni ti o ni, on li a o fifu; ati lodo eniti ko ni, eyi na ti o ni on li a o gbà lowo rè.

27 Sugbon awon otá mi won-ni, ti ko fe ki emi ki o joba won, e fa won wa nihinyi, ki enyin ki o si pa won niwaju mi.

28 Nigbati o wi nkan wonyi tan, o saju, o ngòke lo si Jerusalemu.

29 O si se, nigbati o sumo Betfage on Betani li òke ti a npè ni Olifi, o rán awon meji ninu awon omo ehin rè,

30 Wipe, E lo si iletò ti o koju si nyin; nigbati enyin ba nwò o lo, enyin o ri omo ketekete kan ti a so, ti enikeni ko gùn ri: e tú u, ki enyin ki o si fa a wa.

31 Bi enikeni ba bi nyin pe, E se ti enyin fi ntú u? ki enyin ki o wi fu u bayi pe, Nitoriti Oluwa ni ifi i se.

32 Awon ti a rán si mu òna won pòn, nwon si bá a gege bi o ti wi fu won.

33 Bi nwon si ti ntú omo ketekete na, awon oluwa rè bi won pe, E se ti enyin fi ntú ketekete ni?

34 Nwon si wipe, Oluwa ni ifi i se.

35 Nwon si fa a tò Jesu wa: nwon si té aso won si ehin omo ketekete na, nwon si gbé Jesu ka a.

36 Bi o si ti nlo, nwon té aso won si òna.

37 Nigbati o si ti sumo eti ibè ni geregere òke Olifi, gbogbo ijo awon omo ehin rè bèrè

si iyò, ati si ifi ohùn rara yìn Ọlọrun, nitori iṣe nla gbogbo ti nwọn ti nri;

38 Wipe, Olubukọn li ọba ti o mbò wá li orukọ Oluwa: alafia li ọrun, ati ogo loke ọrun.

39 Awọn kan ninọ awọn Farisi li awujọ si wi fu u pe, Olukọni, ba awọn ọmọ ehin re wi.

40 O si da wọn lohùn, o wi fu wọn pe, Mo wi fu nyin, Bi awọn wọnyi ba pa ẹnu wọn mó, awọn okuta yio kigbe soke nisisiyi.

41 Nigbati o si sumọ etile, o sijuwò ilu nla na, o sọkun si i lori,

42 O nwipe, Iba sepe iwọ mò, iwọ na, loni ojo re, ohun ti se alafia re! sugbọn nisisiyi nwọn pamọ kuro li oju re.

43 Nitori ojo mbò fu ọ, ti awọn ọtá re yio wà yàra ká ọ, nwọn o si yi ọ ká, nwọn o si saga ti ọ niha gbogbo,

44 Nwọn o si wó ọ pale bere, ati awọn ọmọ re ninọ re; nwọn ki yio si fi okuta kan silẹ lori ara wọn; nitoriti iwọ ko mò ojo ibewo re.

45 O si wò inọ tempeli (ile Ọlọrun) lọ, o si bèrẹ si ilé awọn ti ntà ati awọn ti nrà ninọ rẹ sode;

46 O wi fu wọn pe, A kowe rẹ pe, Ile adura ni ile mi: sugbọn ẹnyin ti sọ ọ di ihò olè.

47 O si nkọni li ojo gbogbo ni ile Ọlọrun. Sugbọn awọn olori alufa, ati awọn akowe, ati awọn alágba enia nwá ọna ati pa a run,

48 Nwọn ko si ri bi nwọn iba ti se: nitoriti gbogbo awọn enia sù mó ọ lati gbòro rè.

KAP. XX.

O si se, ni ijo kan li ojo wọn-ni, nigbati o nkó awọn enia ni tempeli (ile Olurun,) ti o si nwasu Ihin rere, awọn olori alufa, ati awọn akowe pelu awọn alàgba, nwọn dide si i,

2 Nwọn si wi fu u pe, Sọ fu wa, olá kini iwo fi nse nkan wonyi? tabi tali o si fu iwo li olá yi?

3 O si dahùn o si wi fu wọn pe, Emi o si bi nyin lère kan pelu; ki enyin ki o si da mi lohùn.

4 Baptismu ti Johanu, li orun li o ti wá, tabi lodo enia?

5 Nwọn si mba ara wọn gbèro, wipe, Bi awa ba wipe, Lati orun wá ni; on yio wipe, Èse ti ko je ki enyin ki o gbà a gbó?

6 Sugbon bi awa ba si wipe, Lodo enia; gbogbo awọn enia ni yio sọ wa li okuta; nitori gbogbo wọn li a yi li okàn pada pe, woli ni Johanu.

7 Nwọn si dahùn wipe, nwọn ko mò ibiti o ti wá.

8 Jesu si wi fu wọn pe, Nje emi ki yio si wi fu nyin li olá ti emi fi nse nkan wonyi.

9 Nigbana li o bèrẹ si ipa owe yi fu awọn enia pe; Okonri kan gbìn ogba ajara kan,

o si fi se alagbatoju fu awon agbe, o si re ilu okere nigba pipe.

10 Nigbati o si di akokò, o ràn omọ ọdọ rẹ kan si awon agbe na, ki nwon ki o le fu u nino eso ogba ajara na: sugbon awon agbe lu u, nwon si ràn a pada lowo ofo.

11 O si tón ràn omọ ọdọ omiran: nwon si lu u pelu, nwon si je e niya, nwon si ràn a pada lowo ofo.

12 O si tón ràn eketa: nwon si sa a logbe pelu, nwon si le e jade.

13 Nigbana li oluwa ogba ajara wipe, Ewo li emi o se? Emi o ràn omokoronri mi ayanfe lo: boya nigbati nwon ba ri i, nwon o bu olá fu u.

14 Sugbon nigbati awon agbe ri i, nwon mba ara won ro pe, Eyiya li arole: e wa, e je ki a pa a, ki ogun re ki o le se ti wa.

15 Bẹni nwon si le e si ehin ogba ajara, nwon si pa a. Nje kili oluwa ogba ajara na iba se si won?

16 On yio wa, yio si pa awon agbe won-ni run, yio si fi ogba ajara re se alagbatoju fu awon elomiran. Nigbati nwon si gbó, nwon ni, Ki ama ri i.

17 Nigbati o si wo won, o ni, Ewo ha li eyi ti a ti kowe pe, Okuta ti awon imole ko sile, on na li o si di pataki igon ile?

18 Enikeni ti o ba subu lu okuta na yio fo; sugbon enikeni ti o si subu lu, a o si lo o lulu.

19 Awon olori alufa ati awon akowe nwa

òna ati mu u ni wakati na; sugbon nwon bèru awon enia: nitoriti nwon mò pe, o pa owe yi si won.

20 Nwon si ti nso o, nwon ran awon ami, ti nwon se agalamasa fi ara won pe oloto enia, ki nwon ki o le gbá ọrọ rẹ mu, ki nwon ki o le fi i fu agbara ati fu olá ti Bálẹ.

21 Nwon si bi i, wipe, Olukoni, awa mò pe, iwọ ama sọ funi, iwọ a si ma kóni lǫto, bẹni iwọ ko fi oju enikan pẹ, bikoṣepe iwọ nkóni li òna Olorun nitǫto:

22 O tó fu wa lati ma san owode fu Kesari, tabi ko tó?

23 Sugbon o kiyesi arekereke won, o si wi fu won pe, Èse ti enyin fi ndan mi wò?

24 E fi owode kan han mi. Tali o ni aworan ati akole yi? Nwon si da a lohùn pe, Ti Kesari ni.

25 O si wi fu won pe, Nje e fi ohun ti se ti Kesari fu Kesari, ati ohun ti se ti Olorun fu Olorun.

26 Nwon ko si le gbá ọrọ rẹ mu niwaju awon enia: enu si ya won si idahun rẹ, nwon si pa enu won mó.

27 Nigbana li awon Sadusi kan wa, ti nwon njiyan pe ajinde okú ko si; nwon si bi i,

28 Wipe, Olukoni, Mose kowe fu wa pe, Bi arakonri enikan ba kú, li ailomo, ti o li aya, ki arakonri rẹ ki o su aya rẹ lopó, ki o le bímọ si ipò arakonri rẹ.

29 Njẹ awọn arakọnrì meje kan tí wà: eyí èkìni gbé aya rẹ̀ ní iyawo, o sì kú lí ailomo.

30 Eyi ekeji sì sù u lopó, on sì kú lí ailomo.

31 Eyi èkẹta sì sù u lopó; gẹgẹ bẹ̀ sì lí awọn mejeje pelu: nwọn kò sì fi ọmọ sílẹ̀, nwọn sì kú.

32 Nikehin gbogbo wọn eyí obiri wà o kú pelu.

33 Njẹ lí ajinde okú, aya titani yio ha se nínọ̀ wọn? nitori awọn mejeje lí o sá ní í lí aya.

34 Jesu sì dahùn o wí fú wọn pé, Awọn ọmọ aiyé yí a ma gbeyawo, a sì ma fi wọn funí ní iyawo:

35 Sugbọn awọn tí a o kà yẹ sì ijogún aiyé na, atí ajinde kuro nínọ̀ okú, nwọn kò gbe-yawo, a kò sì fi wọn funí ní iyawo:

36 Nitori nwọn kò lẹ́ kú mó lailai; nitorí nwọn ba awọn àngẹlì dọgba; awọn ọmọ Ọlórún sì ní nwọn, nwọn dì awọn ọmọ ajinde.

37 Níti pé a jí awọn okú dide, Mose tíkà-rarẹ̀ sì tí fihàn ní igbẹ̀, nìgbatí o pẹ̀ Oluwa ní Ọlórún Abrahamu, atí Ọlórún Isàkì, atí Ọlórún Jakobu.

38 Nitori on kí iṣe Ọlórún tí awọn okú, bíkọ̀ṣe tí awọn aláye: nitori gbogbo awọn enia lí o wà láye lodo rẹ̀.

39 Nìgbàna lí awọn kan nínọ̀ awọn akowe da a lohùn, wípe, Ọlúkọ̀nì, iwọ̀ wí rere.

40 Ati lehin eyini, enikeni ko je bi i lere mo.

41 O si wi fu won pe, Eṣe ti nwon fi nwipe, Omo Dafidi ni Kristi?

42 Dafidi tikarare si wi ninọ iwe Psalmu pe, OLUWA wi fu Oluwa mi pe, Iwo joko li owó otón mi,

43 Titi emi o fi so awon otá re di apoti itise re.

44 Nje bi Dafidi ba npè e li Oluwa, on iha ti se omọ rè?

45 O si wi fu awon omọ ehin rè li etí gbogbo awon enia pe,

46 E ma kiyesi awon akowe, ti nwon fe lati ma rin li aso igunwa gígún, ti nwon fe ikí-ni li oja, ati ipò olá ninọ sinagogu, ati ipò alàgba li apeje àse.

47 Awon ti o je ile awon opó run tan, ti nwon si ngbadura pipe nitori aṣẹhàn: awon na ni yio jebi pọju.

KAP. XXI.

NIGBATI o si gbé oju soke, o ri awon olorò nfi ebun won sino apoti isura.

2 O si ri talakà opó kan pelu, o nfi owo ide wewe meji sino rè.

3 O si wipe, Loto ni mo wi fu nyin, talakà opó yi fi si i ju gbogbo won lo:

4 Nitoriti gbogbo awon wonyi fi sino ebun Olorun ninọ ọpolọpọ ini won; sugbon on ninọ ọsi rè o fi gbogbo ini rè ti o ni sino rè.

5 Bi awon elomiran si ti nsoro ti tempeli (ile Olorun,) bi a ti fi okuta daradara ati ebun se e loso, o ni,

6 Ohun ti enyin nri wonyi, ojo mbò ti a ki yio fi okuta kan silẹ lori ara won, ti a ki yio wó lulẹ.

7 Nwon si bèrè lowo rè, wipe, Olukoni, nigbawo ha ni nkan wonyi yio se? ati ami kini yio wa, nigbati nkan wonyi yio fi se?

8 O si wipe, E ma kiyesi ara, ki a mase tan nyin je: nitori awon enia pipọ yio wa li oruko mi, wipe, Emi ni Kristi; akokò igba na si nkun si dede: ki enyin ki o mase to won lehin lo.

9 Sugbon nigbati enyin ba gburó ogun ati idagiri, e mase beru: nitori nkan wonyi ko le se ki o ma se; sugbon opin na ki ise nisisiyi, o di igbose.

10 Nigbana li o wi fu won pe, Orile ede yio dide si orile ede, ati ijoba si ijoba:

11 Ati isele nla yio si wa ni ibi pipọ, ati iyan, ati ajakale aron; ati idiji, ati ami nla yio si wa lati orun wa.

12 Sugbon saju gbogbo nkan wonyi, nwon o nawo mu nyin, nwon o si se inonibini si nyin, nwon o fi nyin le awon oni-sinagogu lowo, ati sino tubu, nwon o mu nyin lo sodo awon oba ati ijoye nitori oruko mi.

13 Yio si pada di eri fu nyin.

14 Ki enyin ki o si pin-nu rè li okan nyin, ki enyin ki o mase rono saju li ohun ti enyin yio da:

15 Nitoriti emi o fu nyin li ẹnu ati ogbón, ti gbogbo awon otá nyin ki yio le so òdì sí, ti nwon ki yio sí le kò loju.

16 A o sí fi nyin hàn lati ọdọ awon ọ̀bì nyin wá, ati lati ọdọ awon arakọ̀nrì, ati ọdọ awon ibatan, ati lati ọdọ awon ọ̀rẹ́ wá; nwon o sí sẹ́ ki a pa diẹ̀ nínọ̀ nyin.

17 A o sí korira nyin lẹ́dọ̀ gbogbo awon enia nitori orukọ̀ mi.

18 Sugbon iron ori nyin kan ki o sẹ́gbé.

19 Nínọ̀ sūru nyin, ki ẹnyin ki o ra ọ̀kàn nyin.

20 Nigbati ẹnyin ba sí rí tí a fí ogun yí Jerusalemu ká, nigbana ní kí ẹnyin kí o mọ̀ pe, isodahoro rẹ̀ kùn sí dèdẹ̀.

21 Nigbana ní kí awon tí mbe ní Judea kí o sá lẹ́ sí orí òkẹ́; ati awon tí mbe larin rẹ̀ kí nwon kí o jade kuro; kí awon tí o sí mbe ní igberiko kí o máse wọ̀ inọ̀ rẹ̀ lẹ́.

22 Nitori ojo wonyi lí ojo ẹsan, kí a le mu ohun gbogbo tí a tí kowe rẹ̀ tele sẹ́.

23 Sugbon egbé ní fu awon tí o lóyun, ati fu awon tí o nfi omú fu omo mu ní ijo won-ni! nitoriti iponju pipọ̀ yio wà ní ilẹ̀, ati ibinọ̀ sí awon enia yí.

24 Nwon o sí ma tí oju idà sẹ́bu, a o sí dì won ní igbekun sí orilẹ̀ èdẹ̀ gbogbo: itẹ̀mọ̀lẹ̀ sí ní Jerusalemu lí ẹsẹ́ awon Keferi, titi a o fí pari igba tí awon Keferi.

25 Àmí yio wà lí ọ̀rùn, ati lí ọ̀supa, ati ní irawọ̀; ati lí aiye lálá tí orilẹ̀ èdẹ̀, tí on tí idamu; okun ati riru omi yio ma hó;

26 Àiya awon enia yio ma já fu iberu, ati fu iwoye nkan won-ni mbò wà aiye: nitori gbogbo agbara orun li a o mì-titi.

27 Nigbana ni nwon o si ri Omọ okonri ti yio ma ti oju orun bọ ti on ti agbara ati ogo nla.

28 Nigbati nkan wonyi si bèrè si isẹ, nje ki enyin ki o ma wò oke, ki enyin ki o si gbé ori nyin soke; nitori ti idande nyin kùn si dèdè.

29 O si pa owe kan fu won pe; Kiyesi igi opoto, ati si igi gbogbo;

30 Nigbati nwon ba nrúwe, enyin ri, enyin si mò fu ara nyin pe, igba ẹrun kùn fẹfẹ.

31 Gege bẹ na li enyin, nigbati enyin ba ri nkan wonyi ti nse, ki enyin ki o mò pe, ijoba Olorun kùn si dèdè.

32 Loto ni mò wi fu nyin, Iran yi ki yio rekoja, titi a o fi mu gbogbo nkan wonyi se.

33 Orun on aiye yio rekoja: sugbon ọrọ mi ki yio rekoja.

34 Ki enyin ki o si ma kiyesi ara nyin, ki àiya nyin ki o máse kón fu wòbia, ati fu ọti amupara, ati fu aniyan aiye yi, ti ojo na yio si fi de si nyin lojiji.

35 Nitori bi ikekun ni yio de si gbogbo awon ti mbe ni gbogbo aiye.

36 Nje ki enyin ki o si ma sora, ki e si ma gbadura nigba-gbogbo, ki a lẹ kà nyin ye si atilà gbogbo nkan wonyi ti mbò wá lati se, ati lati duro niwaju Omọ okonri.

37 Nigba osan a si ma kóni ni tempeli (ile

Olorun;) nigba oru a si ma jade lo, o si wò lori òke ti a npè ni Olifi.

38 Gbogbo awon enia si tò o wá ni ile Olorun ni kutukutu owurò, lati gbòrò rè.

KAP. XXII.

Ijo odún aiwukara ti a npè ni Irekoja si kùn fefe.

2 Ati awon olori alufa, ati awon akowe nwá òna bi nwon iba ti pa a; nitoriti nwon mbèru awon enia.

3 Nigbana ni Satan wò ino Juda lo, ti a npè ni Iskariotu, okan ni ninọ awon meje-
jila.

4 O si mu òna rè pòn, o lo lati ba awon olori alufa ati awon olori esò mò o pò, bi on iba ti fi i hàn fu won.

5 Nwon si yò, nwon ba a da majemu ati fu u li owo.

6 O si ba won se adehùn, o si nwá òna ti yio fi fi i hàn fu won lehin ijo awon enia.

7 Nigbana li ojo ti ijo odún aiwukara pé, nigbati nwon o pa eran irekoja.

8 O si rán Peteru on Johanu, wipe, E lo lati pèse irekoja fu wa, ki awa ki o je.

9 Nwon si bi i pe, Nibo ni iwo nfe ki a pèse silẹ?

10 O si wi fu won pe, Kiyesi i, nigbati enyin ba nwò ilu nla lo, okonri kan ti nrù isa omi yio pade nyin; e ma ba a lo si ile, kile ti o ba wò,

11 Ki ẹnyin ki o si wi fu bǎle ẹni rere na pe, Olukoni wi fu o pe, Nibo ni gbàngan apejẹ na gbé wà, nibiti emi o gbé jẹ irekoja pelu awon omọ ehin mi?

12 On yio si fi gbàngan nla kan loke hàn nyin, ti a se loso: nibẹ ni ki ẹnyin ki o pèse sile.

13 Nigbati nwon si lo, nwon si bá a gege bi o ti so fu won: nwon si pèse irekoja sile.

14 Nigbati o si di akokò, o joko ati awon aposteli mejajila pelu rẹ.

15 O si wi fu won pe, Tino-tino li emi nfe fi ba nyin jẹ irekoja yi, ki emi ki o to jia:

16 Nitori mo wi fu nyin, Emi ki yio jẹ nino rẹ mó, titi a o fi pari rẹ ni ijoba Olorun.

17 Nigbati o si mu ago, o sure, o ní, Gbà eyi, ki ẹnyin ki o si pin i fu ara nyin.

18 Nitori mo wi fu nyin, Emi ki yio mu nino eso ajara mó, titi ijoba Olorun yio fi de.

19 Nigbati o si mu akara, o sure, o si bu u, o si fifu won, o wipe, Ara mi ti a fifu nyin li eyi: ki ẹnyin ki o ma se eyi ni iranti mi.

20 Bẹ gege pelu ago lehin onje ale, o wipe, Ago yi ni majemu titon li eje mi, ti a ta sile fu nyin.

21 Sugbon ki ẹnyin ki o kiyesi i, owó eniti o fi mi hàn o pelu mi lori tabeli.

22 Ati loto Omọ okonri nlo bi a ti pin-nu

rè: sugbon egbé ni fu okonri na lodo eniti a gbé ti fi i hàn!

23 Nwon si bèrè si ibèrè ninọ ara won, li eniti se ninọ won, ti o je se nkan yi.

24 Ijà kan si mbe ninọ won, li eniti yio se olori ninọ won.

25 O si wi fu won pe, Awon oba Keferi ama lò ipá oluwa si won; a si ma pè awon ti nlò ipá olá si won ni olöre.

26 Sugbon enyin ki yio si ri bẹ: bikose eniti o pọju lọ ninọ nyin ki o je bi aburo; ati eniti o si se ololá, ki o se bi iranse.

27 Nje tali o pọju, eniti o joko ti onje, tabi eniti o nse iranse? eniti o joko ti onje kọ? sugbon emi mbe ninọ nyin bi eniti nse iranse.

28 Enyin li awon ti o ti mba mi gbé ninọ iponju mi.

29 Mo si yàn ijoba fu nyin, gege bi Baba mi ti yàn ijoba fu mi;

30 Ki enyin ki o le ma je, ki enyin ki o si le ma mu lori tabeli mi ni ijoba mi, ki enyin ki o le joko lori ite, ati ki enyin ki o le ma se idajo fu awon eya Israeli mejejila.

31 Oluwa si wipe, Simon, Simon, sawò o, Satan nfe nyin lati ni, ki o le kù nyin bi elubó alikama:

32 Sugbon mo ti gbadura fu o, ki igbagbọ re ki o má yẹ: nigbati iwo ba si yipada, mu awon arakonri re li okan le.

33 O si wi fu u pe, Oluwa, mo mura tan lati bá o lọ sino tubu, ati si ikú.

34 O si wipe, Mo wi fu o, Peteru, akuko ki yio ko loni, ti iwo o fi se mi li erinmeta pe, iwo ko mo mi.

35 O si wi fu won pe, Nigbati mo ran nyin lo laini asuwon, ati birigami, ati bata, oda ohun kan da nyin bi? Nwon si wipe, Kurumu.

36 Nigbana li o wi fu won pe, Sugbon nisi-siyi, eniti o ba li asuwon, ki o mu u, ati birigami re pelu: eniti ko ba si ni ida, ki o ta aso re, ki o si fi ra kan.

37 Nitori mo wi fu nyin pe, eyi ti a ti kowe re ko le se ki o ma se lara mi, A si ka a kon awon arufin: nitori ohun won-ni nipa ti emi o li opin.

38 Nwon si wipe, Oluwa, sawo o, ida meji mbe nihinyi. O si wi fu won pe, o to.

39 Nigbati o jade, o lo bi ise re, si oke Olifi; awon omọ ehin re si to o lehin lo.

40 Nigbati o wa nibẹ, o wi fu won pe, E ma gbadura, ki enyin ki o mase bo sino idewo.

41 O si fi won sile niwon iso oko kan, o wole lori ekan re, o si ngbadura,

42 Wipe, Baba, bi iwo ba fe, gba ago yi lowo mi: sugbon ife ti emi ko, biko se ti re ni ki a se.

43 Angeli kan si to o lati orun wa, o ngba a ni iyanju.

44 Bi o si ti wa ni iwaya-ija o ngbadura si i kikankikan: ogun re dabi iro eje nla, o nkan sile.

45 Nigbati o si dide kuro ni ibi adura, ti o si tò awọn ọmọ ehin rẹ wá, o ba wọn, nwọn nsùn fu ikǎnu,

46 O si wi fu wọn pe, Kili enyin nsùn si? ẹ dide, ẹ ma gbadura, ki enyin ki o máse bó sínọ idewò.

47 Bẹ o si ti nsọ lowo, kiyesi i, ọpọ enia, ati eniti a npè ni Juda, ọkan ninọ awọn mejejila na, o saju wọn, o sumọ Jesu lati fi enu kò o li enu.

48 Sugbọn Jesu si wi fu u pe, Juda, iwọ fi ifenukonu fi Ọmọ okonri hàn?

49 Nigbati awọn ti o wà lodo rẹ ri bi yio ti jasi, nwọn bi i pe, Oluwa, ki awa ki o fi idà sá wọn?

50 Ọkan ninọ wọn si fi idà sá iranse ti olori awọn alufa kan, o si ke etí ọtọ́n rẹ sonò.

51 Jesu si dahùn o wipe, E duro to bayi na. O si fi ọwọ́ tó o li etí, o si mu u jíná.

52 Nigbana ni Jesu wi fu awọn olori alufa, ati fu awọn olori esọ́ ti tempeli (ile Ọlọrun,) ati fu awọn alàgbà, eniti o wá sodo rẹ pe, Enyin jade wá bi enipe si olè, ti enyin ti idà ati ogo?

53 Nigbati emi fi wà pelu nyin ninọ tempeli (ile Ọlọrun) ni ijo gbogbo, enyin ko nà ọwọ́ si mi lati mu: sugbọn akokò ti nyin li eyi, ati agbara òkunkun.

54 Nigbana nwọn gbá a mu, nwọn si fà a lọ, nwọn si mu u wá si ile ti olori awọn alufa. Peteru si ntọ ọ lehin li òkere.

55 Nigbati nwọn si ti dana larin gbàngan, bi nwọn si ti joko pò, Peteru wá o joko larin won.

56 Nigbati o si se, omobiri kan wò o bi o ti joko leti iná, ti o si tejumọ o, o ni, Okonri yi si wà pelu rẹ.

57 O si sé ẹ, o wipe, Obiri yi, emi ko mò o.

58 O pe diẹ si, elomiran si tón ri i, o ni, Ati iwọ pelu wà ninọ won. Peteru si wipe, Okonri yi, Emi ki ise.

59 O si di ọsa wakati kan ojo lehin eyi, elomiran si tenumọ o, wipe, Nitoto eyiyi ma wà pelu rẹ: nitori ara Galili ni ise.

60 Peteru si wipe, Okonri yi, emi ko mò eyi ti iwọ nwi. Lojukan na, bi o ti nwi li enu, akuko ko.

61 Bi Oluwa si ti yipada, o wò Peteru. Peteru si ranti ọrọ Oluwa, bi o ti wi fu u pe, Ki akuko ki o to ko, iwọ o sé mi li erinmeta.

62 Peteru si bọ si ode o sokun kikorò.

63 Awọn okonri ti nwọn si mu Jesu, nwọn fi i se eleyà, nwọn lù u.

64 Nigbati nwọn si dī i loju, nwọn lù u niwaju, nwọn mbi i pe, Sọ fu wa tele, tani nlù iwọ ni?

65 Ati nkan omiran pipọ ni nwọn nfi ọrọ òdi sọ si i.

66 Nigbati ilẹ si ti mọ, awọn alàgba enia, ati awọn olori alufa, ati awọn akowe pejo, nwọn si fà a wá si ijọ won, nwọn nwipe,

67 Iwọ ni Kristi na? sọ fu wa. O si wi fu won pe, Bi mo wi fu nyin, enyin ki yio gbagbó:

68 Bi mo si bi nyin lẹre pelu, enyin ki yio da mi lohùn, bẹli enyin ki yio jowo mi lowo lo.

69 Lẹhin eyiyi li (enyin o ri) Omo okonri yio joko li owó otón ti agbara Olurun.

70 Gbogbo won si wipe, Iwo ha se Omo Olurun bi? O si wi fu won pe, Enyin wi pe emi ni.

71 Nwon si wipe, Kili awa nwá elẹri kiri mó si? Awa tikara wa sá ti gbó li enu ara rẹ.

KAP. XXIII.

GBOGBO ijo awon enia si dide, nwon fa a lo si odo Pilatu.

2 Nwon si bere si ifi i son, wipe, Awa ri okonri yi o nyi awon enia li okan pada, o si nda won lekun lati san owode fu Kesari, o nwipe on Kristi tikara on oba li on.

3 Pilatu si bi i lẹre, wipe, Iwo li oba ti awon Ju? O si da a lohùn wipe, Iwo wi i.

4 Pilatu si wi fu awon olori alufa ati fu awon enia pe, Emi ko ri ese lara okonri yi.

5 Nwon si gboju si i pe, O nrulu, o nkoni ka gbogbo ile ti awon Ju, o bere lati Galili wa titi o fi de ihinyi.

6 Nigbati Pilatu ti gbó oruko Galili, o bere bi okonri na se ara Galili.

7 Nigbati o si mò pe ara ilẹ Herodu ni, o rán a si Herodu, eniti on tìkararẹ wà ni Jerusalemu li akokò na.

8 Nigbati Herodu si ri Jesu, o yò gidigidi : nitoriti o ti nfe ẹ ri pe, nitoriti o si ti ngbó ihin pipọ nitori rẹ; o si tamã ati ri ki ise ase diẹ ki o ti ọwọ rẹ se.

9 O si bèrẹ ọrọ pipọ lọwọ rẹ; sugbon ko da a lohùn kansoso.

10 Ati awọn ọlọrì alufa ati awọn akowe duro, nwon si nfi i sọ̀n gidigidi.

11 Ati Herodu ti on ti awọn ọmọ ogun rẹ, nwon yà a si apakan, nwon si nfi i sesin, nwon wò ọ li asọ igunwà, o si rán a pada tò Pilatu lọ.

12 Pilatu on Herodu di ọrẹ ni ijo na : nitori ọtá ara won ni nwon nse ri nigba atijo.

13 Nigbati Pilatu si ti pè awọn ọlọrì alufa ati awọn ọlọrì, ati awọn enia jọ,

14 O sọ fu won pe, Enyin mu okonri yi tò mi wá, bí eni tí o npa awọn enia li okàn da : si kiyesi i, emi wadi ejọ rẹ niwaju nyin, emi ko si ri ẹsẹ lara okonri yi, ni gbogbo nkan wonyi ti enyin fi i sọ̀n si :

15 Ati Herodu pelu : mo sá rán nyin tò ọ lọ; si kiyesi i, ohun kan ti o yẹ si ikú a ko se si i ti ọwọ rẹ wá.

16 Njẹ emi o nà a, emi a jọwọ rẹ lọwọ lọ.

17 Nitoriti ise ilu won, ko gbodo se aida okan sile fu won nigba irekoja.

18 Gbogbo won si kigbe soke lọwọ kan na,

wipe, Gbé okonri yi kuro, ki iwo ki o si da Baraba sile fu wa :

19 Eniti o ti itori òtẹ ti a se ni ilu nla, ati itori ipania, ti a so sino tubu.

20 Njẹ Pilatu nfe da Jesu sile, o si tọn so fu won.

21 Sugbon nwon tọn kigbe, wipe, Kàn a mọ agbelebu, kàn a mọ agbelebu.

22 O si tọn bi won lẹre li erinketa pe, Ere idi rẹ, buburu kili o se ? emi ko ri òran ikú lara rẹ : nitorina emi o nà a, emi a si jowo rẹ lowo lo.

23 Nwon tile kiri-mọ igbe nla, nwon nfe ki a kàn a mọ agbelebu. Ohùn ti won ati ti awon olori alufa bori ti rẹ.

24 Pilatu si fi ase fu won pe, ki o ri bi nwon ti nfe.

25 O si da eniti a ti itori òtẹ ati ipania so sino tubu sile fu won, eniti nwon nfe ; bẹli o si fi Jesu fu ife won.

26 Bi nwon si ti nfa a lo, nwon mu okonri kan, Simon ara Kirene, ti o nti igberiko ibò, on ni nwon si gbé agbelebu le, ki o ma rù u wá lehin Jesu.

27 Ijo awon enia pipọ li o ntọ o lehin, ati awon obiri pelu, ti nwon si npohunrere ekún, ti nwon si nse idarò rẹ.

28 Sugbon Jesu, o yiju pada si won, o wipe, Enyin omobiri Jerusalemu, e ma sokun fu mi, sugbon e sokun fu ara nyin, ati fu awon omọ nyin.

29 Nitori kiyesi i, ojo mbò li eyiti enyin o

wipe, Ibukon ní fu àgan, ati fu ino ti ko bímo ri, ati fu omú ti ko fu ní mu ri.

30 Nigbana ni nwon o bèrè si iwi fu òke nla pe, Wó lu wa; ati fu òkè kekere pe, Bò wa mole.

31 Nitori bi nwon nse nkan wonyi lara igi tutù, kili a o se ni ti gbigbe?

32 Nwon si nmu awon omiran, arufin meji, lo lati pa pelu rè.

33 Nigbati nwon de ibi, ti a npè ni Ibi agbari, nibè ni nwon gbé kàn a mò agbelebu, ati awon arufin na, okan li owó otón ati ekeji li owó òsi.

34 Nigbana ni Jesu wipe, Baba, darijì won; nitoriti nwon ko mò ohun ti nwon nse. Nwon si pín aso rè, nwon ndi ibo rè.

35 Awon enia si duro nworan. Ati awon ijoye pelu won, nwon nyo-sùti si i, wipe, O gbà awon elomiran là; ki o gbà ara rè là, bi iba se Kristi, ayanfe Olurun.

36 Ati awon omọ ogun pelu nfi i se eleyà, nwon ntò o wá, nwon nfi oti kikan fu u,

37 Nwon si nwipe, Bi iwọ iba se Oba ti awon Ju, gbà ara rè là.

38 Nwon si kowe akole si igberi rè ni ède ti Helene, ati ti Latin, ati ti Heberu, EYIYI LI OBA TI AWON JU.

39 Ati okan ninọ awon arufin ti a kàn mò agbelebu pelu rè o nsọ ọrọ buburu si i, wipe, Bi iwọ iba se Kristi, gbà ara rè ati awa là.

40 Eyi ekeji si dahùn, o mba a wi pe, Iwo ko bèru Olorun, ti iwo wà ninọ ebi na?

41 Ati awa nitõtọ; nitọri èrè ti wa li awa nje: sugbọn okonri yi ko se nkan esi.

42 O si wi fu Jesu pe, Oluwa, ranti mi nigbati iwo ba de ijoba re.

43 Jesu si wi fu u pe, Lõtọ ni mo wi fu ọ, Loni ni iwo o wà pelu mi ni Paradise.

44 O si tò ìwọn wakati ekefa ojo, okunkun si sù bò gbogbo ile titi o fi di wakati ekesan ojo.

45 Òrùn si sù okunkun, asọ ikele ti tempeli (ile Olorun) si ya li agbedemeji.

46 Nigbati Jesu si kigbe li ohùn rara, o ni, Baba, li owọ re ni mo fi emí mi le: nigbati o si wi bẹ, o jowo emí rẹ lowọ.

47 Nigbati ibalogun orún ri ohun ti o se, o yin Olorun logo, wipe, O daniloju gbangba olododo li okonri yi.

48 Ati gbogbo awon enia ti o pejo si iran na, nwon nwò ohun ti nse, nigbati nwon ba lù ara won li òkan àiya, nwon a pada.

49 Ati gbogbo awon ojulumò rẹ, ati awon obiri ti ntọ ọ lehin lati Galili wá, nwon duro li okere, nwon nwò nkan wonyi.

50 Sá si kiyesi i, okonri kan ti a npè ni Josefu, igbimọ; okonri enia rere, ati olõtọ:

51 (On na ni ko ba won li ohùn ni imọ ati ni ise won.) Ara Arimatea, ilu nla kan ti awon Ju: eniti on tikararẹ pelu si nreti ijoba Olorun.

52 Okonri yi tò Pilatu lọ, o si toro okú Jesu.

53 Nigbati o si sọ ọ kale, o si fi aṣọ ọgbọ àlá dí ì, o si tẹ ẹ sínọ ibojì tí a wọ̀ nínọ okuta, nibiti a ko tí itẹ́ enikeni sí rì.

54 Ojọ na si ẹ ojọ ipalẹmọ; ojọ isimi kùn si dèdẹ.

55 Ati awọn obiri pelu, tí nwọn bá a tí Galilí wá, tí nwọn ntọ ọ lẹhin, nwọn si kiyesi ibojì, ati bí a tí tẹ okú rẹ sí.

56 Nigbati nwọn sí pada, nwọn pèsè turari gbigbẹ ati turari tutù; nwọn sí simi lí ojọ isimi geḡe bí ofin.

KAP. XXIV.

Ní iḡo ekini ọ̀sẹ, ní kutukutu owurò, nwọn wá sí ibi ibojì, nwọn nmu turari wá tí nwọn tí pèsè sílẹ, ati awọn omiran kan pelu wọn.

2 Nwọn sí bá a tí yí okuta kuro lí ẹnu ibojì.

3 Nigbati nwọn wọ̀ inọ̀ rẹ, nwọn ko sí bá okú Jesu Oluwa.

4 O sí ẹ, bí nwọn tí nṣe rahùnrahun kírí níhà ibẹ, kiyesi ì, awọn ọ̀kọ̀nrí mejí aláṣọ didan duro leti ọ̀dọ̀ wọn:

5 Nigbati ẹru mba wọn, tí nwọn sí dojubole, awọn àngẹlì ná bí awọn obiri ná pẹ, Èṣe tí ẹnyin fí nwá aláye nínọ awọn okú?

6 Ko sí níhìnyì, sùgbọ̀n o jinde: kí ẹnyin kí o ranti bí o tí wí fú nyin nigbati o wà ní Galilí.

7 Wipe, A ko le ṣáima fí Ọmọ ọ̀kọ̀nrí le

awon enia elese lowo, a o si kan a mo agbelebu, ni ijo eketa yio si ton jinde.

8 Nwon si ranti oro re.

9 Nwon si pada ti iboji wa, nwon si rohin gbogbo nkan wonyi fu awon mokaanla na, ati fu gbogbo awon iyokun.

10 Awon Maria Magdalene ni, ati Joana, ati Maria iya Jakobu, ati awon elomiran pelu won, ti nwon rohin nkan wonyi fu awon aposteli.

11 Oro won si dabi isokuso fu won, nwon ko si gba won gbogbo.

12 Nigbana ni Peteru dide, o sure lo si iboji; nigbati o si bere, o ri a fi aso ogbo ala lele li oto fu ara won, o si pada, ha nse on tikaare si ohun ti o se.

13 Si kiyesi i, awon meji ninu won nlo ni ijo na si ileto kan ti a npe ni Emau, ti o jina si Jerusalemu niwon ogota stadia (furlongi.)

14 Nwon mba ara won soro gbogbo nkan wonyi ti o se ase le ara won wonyi.

15 O si se, nigbati nwon mba ara won so, ti nwon si mba ara won ro, Jesu tikaare si sumo won, o si mba won rin lo.

16 Sugbon a ru won li oju ki nwon ki o mase le mo o.

17 O si bi won pe, Oro kili enyin mba ara nyin so, bi enyin ti rin, ti enyin si fajuro?

18 Okan ninu won, ti a npe ni Kleopa, si dahun wi fu u pe, Alejo sa ni iwo ni Jerusalemu, ti iwo ko si mo ohun ti o se nibi li ojo wonyi?

19 O si bi won pe, Kini? Nwon si wi fu u pe, Niti Jesu ti Nasareti, eniti se woli, ti o po ni ise ase ati li o ro niwaju Olorun ati niwaju gbogbo awon enia:

20 Ati bi awon olori alufa ati awon alagba wa ti da a lebi si ikú, ati bi nwon ti kan a mo agbelebu.

21 Beni on li awa gbekere pe, on ni iba da Israeli ni ide: pelupelu gbogbo nkan wonyi oni li o di ijo eketa ti nkan wonyi ti se.

22 Awon obiri kan pelu li egbe wa, ti nwon lo si iboji ni kutukutu, nwon si wa ida wa niyi;

23 Nigbati nwon ko si ri okú rẹ, nwon wa wipe, awon si ri iran awon angeli ti nwon wipe, o wa laye.

24 Ati awon kan ti nwon wa pelu wa lo si iboji, nwon si ri i gege bi awon obiri ti wi: sugbon on tikarare ni nwon ko ri.

25 O si wi fu won pe, Eniti oye ko ye, ati eniti o yigbi li aiya lati gba gbogbo eyi ti awon woli ti wi gbó:

26 Ko ye ki Kristi ki o jiya nkan wonyi, ki o si wo ino ogo re lo?

27 O si bere lati Mose ati gbogbo awon woli wa, o si tumo nkan fu won nino Iwe mimo Olorun gbogbo nipa ti ara re.

28 Nwon si sumo iletò ti nwon ni: o si se bi enipe yio lo si iwaju.

29 Nwon si ro o, wipe, Ba wa duro: nitori o di ojo ale, ojo si koja tan. O si wole lo o ba won duro.

30 O si se, bi o ti ba won joko ti onje, o mu akara, o sure si i, o si bu u, o si fifu won.

31 Oju won si la, nwon si mo o; o si di ofo li oju won.

32 Nwon si ba ara won so pe, Okan wa ko gbiná ninọ wa, nigbati o mba wa soro li ona, ati igbati ntumọ Iwe mimọ Olorun fu wa?

33 Nwon si dide ni wakati na, nwon pada lo si Jerusalemu, nwon si ba awon mokokanla pejo, ati awon ti mbe lodo won,

34 Nwipe, Oluwa jinde nitoto, o si ti fi ara han fu Simon.

35 Nwon si rohin nkan ti o se li ona, ati bi o ti di mimọ fu won ni bibu akara.

36 Bi nwon si ti nsọ bayi, Jesu tikarare duro li arin won, o si wi fu won pe, Alafia fu nyin.

37 Sugbon aiya fo won, nwon si diji, nwon sebi awon ri iwin.

38 O si wi fu won pe, E se ti ara nyin ko lele? esitise ti irokuro fi nsọ ninọ okan nyin?

39 E wo owọ mi ati ese mi, pe emi tikarami ni: e mu mi li owọ, ki enyin ki o si wo o; nitori ti iwin ko li eran on egungun lara, bi enyin ti ri ti mo ni.

40 Nigbati o si wi be tan, o fi owọ on ese re han won.

41 Nigbati nwon ko si ti gbagbo fu ayọ, ati fu ha ti nse won, o wi fu won pe, Enyin ni ohunkohun jije nihinyi?

42 Nwon si fu u li eja bibu, ati afara oyin die.

43 Nigbati o si mu u, o je loju won.

44 O si wi fu won pe, O ro wonyi li emi ti nsọ fu nyin, nigbati emi ti wà pelu nyin pe, Ko le se ki a má mu ohun gbogbo se, ti ati ko ninọ ofin Mose, ati ninọ iwe ti awon woli, ati ninọ Psalmu, nitori mi.

45 Nigbana li o si won ni iyè, ki Iwe mimó Olorun ki o le ma ye won,

46 O si wi fu won pe, Bèli a kowe rè, bèli o si ye ki Kristi ki o jàya, ati ki o si jinde ni ijo eketa kuro ninọ okú:

47 Ati ki a wasu ironopiwada ati idariji èse li oruko rè, li orile ède gbogbo, bèrè lati Jerusalemu lo.

48 Enyin si ni elèri nkan wonyi.

49 Si kiyesi i, Mo rán ileri Baba mi si nyin: sugbon e joko ni ilu nla Jerusalemu, titi a o fi fi agbara wò nyin, lati oke orun wá.


50 O si mu won jade lo to bi Betani, nigbati o si gbé owó rè soke, o sure fu won.

51 O si di igbati o se, bi o ti nsure fu won, a yà a kuro lodò won, a si gbé e lo si orun.

52 Nigbati nwon si foribale fu u, nwon si pada lo si Jerusalemu pelu ayò pipò:

53 Nwon si wà ni tempeli (ile Olorun) nigba-gbogbo, nwon mbu iyin, nwon si ni ibukon fu Olorun. Amin.





This book should be returned
the Library on or before the last date
stamped below.

A fine of five cents a day is incurred
by retaining it beyond the specified
time.

Please return promptly.

